

לשון און לעבן

TOWER HAMLETS LIBRARIES

LOCAL HISTORY LIBRARY

No. - **L-6288** **870**

אטאם-סאנעטן

Lc. 1035/3

1

וואָס באַמבע־אויפֿרייס, וואָס האַרמאַטן־שאַס —
אין מינדסטן, אין יעטוועדן אַטאָם
אויפגעבראַכן ס'איז שוין דער תּהום,
פון תּוהו ובוהו און פון כאַאָס.

יא, אז אַשמדאי איז דער באַלעבאַס,
און יעדעס לאַנד רויבערישער סדום,
וואָס פונקט־טורעם, וואָס עראָדראַם — — —
עס וועט אייך העלפֿן פונקט ווי אַטיאַ דאַס!

אַזוילאַנג ווי ס'דויערט און ווי ס'איז
צווישן מענטש און מענטש דער בלוטיקער ריס,
מיט אַ ווערטער־שלייער בלוז איבערגעדעקט.

יעדער אַטאָם אָפענער תּהום ווערט,
און ווי סדום יעדעס לאַנד איבערגעקערט,
אז די נאַנצע ערד זאָל ווערן אָפֿגעמעקט.

2

ס'קאָן דאָך גאַרנישט פאַרלוירן גיין,
דער שפּליטער נישט פון קלענסטן אַטאָם,
ס'איז דער כּדור־הארץ אזא שוואַם,
וואָס אַלעדינג אין זיך זאַפט ער אַרײַן.

טאָ קאָן דאָך אויך נישט אונזער געביין,
און דאַס בלוט, — כי הנפש הוא הדם! —
פאַרטייליקט ווערן פון די הענט פון חס,
און אויף אייביק אויפֿהערן צו זיין.

ווי מיט דינאמיט אָנגעפילטער שרויט,
אויפגעריסן מיט חורבן און מיט טויט,
פון פארברענטן אש יעטווידער מינדסטער שטויב,

אין אויב ס'איז א גאָט פארנען אין דער הויך,
וועט פון קרעמאטאָריום-קווימענס דער רויך,
אויפגיין צו אים געלעסטער, נישט ווי לויב.

3

זעקס מיליאָנען פארקוילטע אויה אש,
זעקס מיליאָנען אויפגעגאָנגען אין רויך,
נישט אָנצופילן פארפרעסענעם בויך
איז עס, און נישט פאר „אויטשיזנע נאש“*.

א פול-אָנגעפילטע „ליידן-פלאש“**
אויפצולייכטן שוין פארפינסטערטן מוח,
אָדער אויפצורייסן מיט וויסטן כוח — — —
לעצטער תוהו-ובוהו מיש-מאש!

נישט אויה פארמעטן א מענטשלעכע האנט,
נישט א „כנא תקל“ אויה ליידיקער וואנט,
א זעקס מיליאָנענדיקער פארקוילטער גוף,

א גראַניט-פיראַמיד א שטיק שוואַרצער קרייד! —
אויב הימליש צעוויקלטן ווייט און ברייט
האָט אויפגעשריבן זיין דראַענדיקן רוה.

4

ראָד אין רעדל עס דרייט די וועלט זיך,
מיט דורות-געיעג מיט קינד און מיט גרייז —
גלגלים אין א הימלישן געקרייז,
אין שווינדלדיקן אייליקן גיך.

אוינער נ'צווייטנס פארביסענעם „איך“
איז ראָד אין רעדל מיט שטאַל-געביים;
עס קריצן די ציין, מיט ביז און מיט דערלייז,
פון שטן-משחית און פון משיח — — —

* דער פוילישער פאטריאַטישער כאַגרוף פון „אונזער פאטערלאַנד“.
** אַקומולאַטאָר.

2

אז נישט ווערן ס'זאָל פלוצלינג אָפגעשטעלט,
רעדל אין רעדל דרייענדיקע וועלט,
מוז איבער קוילעך ערד, — איבער מאַטאָר ראָד, —

יאָגן אָנאויפהער אונזער זידיק בלוט!
אז אייביק דער קאמה צווישן שלעכט און גוט — — —
אז אייביק דער דויער פון רשעות און גאָד, — — —

5

אייביק איז אונזער דויער, ווי די וועלט,
און ווי זי געהייליקט און פארשוועכט,
זייל פונקט ווי גנאָד קאָן רשעות זיין עכט,
און פונקט ווי רשעות קאָן גנאָד זיין פארשטעלט.

דערפאר תליות איבער דער וועלט צעשטעלט,
און דאָס געקוילע און דאָס געשעכט,
זייל די שלאָדעס פון גוט און פון שלעכט
פירן צו דער שוועל פון זעלבן געצעלט.

אז מיר זיינען געווען אויסדערוויילט,
קערנער פון פלעוועס ווערן אָפגעטיילט,
אויב ווינד-שאַוול אין וועלט געוואָרפן צו זיין,

זיינען מיר אָבער אויך דער אַטאָם-שפאלט,
ווען גוט און שלעכט אין צווייען צעפאלט,
און דערלייזט ס'ווערט די וועלט, געהייליקט און ריין.

6

אז מיר האָבן אויסגעהאַלטן ביז איצט — — —
אז ווי פון א קרבן וואָס געברענגט
און די פיר מזבח-ווינקלען באַשפרענגט,
ס'איז גאַנצע ערד מיט אונזער בלוט באַשפּריצט.

אז נישט קיין'ס פון רציחה צעהיצט,
זייל נישט אָנגענומען וואָס געשענקט,
און אלץ וואָס געדענקט און געבענקט,
א קיין-צייכן אויב שטערנס צעקריצט — — —

3

און נישט האָבן קיין רחמנות! דער מענטש איז נאָך ווייט פון דער שטופע!
דעריבער האָט הלל הזקן פאַרמולירט דעם „ואהבת לרעך כמוך“ ויקרא י"ט, אין
נעגאטיוון זין. אויף איין פּוּם: „דאָס וואָס דו האָסט נישט ליב טו נישט דעם
צווייטן“ (שבת ל"א). דאָס איז די גאַנצע תורה און גאָר. דאָס איבּריקע וועט
שוין קומען במילא. נאָך אזא דערציאונג וועסטו אויך צוקומען צום „ואהבת
לרעך“, צו ליבע און רחמנות, וועלכעס איז דער תכלית און ענד־ציל פון דער
בריאה. און דאָס איז דער כלל פון „סור מרע—ועשה טוב“ תהלים לד; פריער
מוז מען אויסברענגען דאָס רשעות, דעם עגאָאיזם, דאָן ערשט קען מען אָנהויבן
צו טאָן גוטס און צו שאַפן פּאָזיטיוועס, אין קעגנטייל, הייסט געווייט אויף
דערנער; גענאַרט זיך און גענאַרט יענעם... און אום כדי אויסצוברענגען די
רשעות מוז מען באַזיצן ענערגיע און מוט און דאָס קען מען נאָר דאָן באַזיצן,
ווען מען האָסט די רשעות!...

קורץ רעזומירט: די שיטה פון יודאאיזם לערנט אונז צו גיין און אַר-
בעטן פאַמעלעך אָבער זיכער און גרינדלעך. מען מוז צייטנווייז אַפּרוימען
פון וועג אייניקע דערנער, שלעכטע ברואים, כדי אז די גאַנצע מענטשהייט
זאָל לעבן אין זיכערקייט און פּראָספעריין. דאָס מיינט, אז משיח איז נאָך
אויף דער וועלט נישטאָ; די מענטשהייט איז נאָך נישט ראוי צו דעם. מיר
דאַרפן צום ערשט שטאַרק און שווער אַרבעטן, כדי מיט אונזערע אמתע גוטע
מעשים משיחן באַשאַפן...

איז מיט יאָרן שפּעטער געקומען דאָס קריסטענטום און האָט געזאָגט
ניין, ס'איז נאָך נישט גענוג, מ'דאַרף פאַרבעסערן—און האָט אויסגעבעסערט.
עס איז ווייניג, זאָגט דאָס קריסטענטום צו „ליבן דעם חבר“, נאָר מען מוז
אויך „ליבן דעם שונא“. אָן אויג פאַר אַן אויג? — ניין, עס איז נישט שוין,
און האָט אויסגעבעסערט: „ווען מען דערלאָנגט דיר אין איין באַק זאָלסטו
אונטערשטעלן די צווייטע באַק“. דו זאָלסט פאַרנעבן דעם שלעגער און מוחל
זיין דעם מערדער...

די דאָזיקע מאָראַל און שיטה פון קריסטענטום, וועלכע האָט אוועקגע-
שטעלט דעם פּרינציפ פון „ליבע“ פון „פאַרגעבונג“ איבער אַלעס, אין פאַדער-
גרינד פון דער מענטשלעכער און געזעלשאַפטלעכער דערציאונג, פאַרזענדיק
דערביי די ווירקלעכע רעאַליטעט פון דעם מענטשנס איינגעבוירענע רשעות;
דאָס קריסטענטום, וועלכעס האָט דעם מענטש מיטאיינמאַל, אָן שום הכנות,
געטון אַ הויב אויף פון זיין חיה'שער נאָרע צו דער מדרגה פון אַ „משיח“,
צו אַ „הימל-מענטש“, און האָט דעם מענטש געהייסן צו „ליבן“ און „פאַר-
געבן“ אין דער צייט, ווען ער איז נאָר נישט בכוח און קען נאָר נישט ליבן
און פאַרגעבן, כּפּרט נאָך צו ליבן אַ שונא און צו פאַרגעבן אַ מערדער!...
אַט דער געוואַלדיקער הימל-שפּרונג האָט פון דעם מענטש געמאַכט אַ
קאַריקאַטור, אַ מאַלפּע!... דער מענטש האָט מיט דער קריסטלעכער לערע פאַר-
לאָרן דעם באָדן פון אונטער זיינע פּים און איז געוואָרן „אַן עוּר בַּא פּורח

באוויר“. דער מענטש און די גאַנצע וועלט האָט אין ליכט פון דער קריסטלעכער
לערע פאַרלאָרן איר רעאַליטעט, איר אמתקייט. דער מענטש האָט אָנגעהויבן
אַרומגיין מיט גאווה און חזון די פּוסטע פּראָזן: „ליבע“, „רחמנות“, „מחילה“
און געמאַכט זיך צום נאַר און יענעם, אז ער הויבט נאָר נישט אָן צו וויסן,
וואָס דאָס איז אַזוינס...

די קריסטלעכע שיטה, וואָס זאָגט, אז משיח איז שוין געקומען אויף דער
ערה, און די מענטשהייט איז שוין „כמעט“ ווי „אויסגעלייזט“, האָט איינגע-
לייגט דעם גדר, דעם צוים אַרום דעם גרען התחנות און האָט דערמעגלעכט
פאַר די פאַרשיידענע שווינדלער און שטאַרקע אַרדינצוגיין אונט-
געשטערט אין וועלט־גאַרטן און צעטרעטן דאָרט די בלומען!...

אין קעגנזאַץ צום יודאאיזם, וואָס זאָגט, אז דאָס פאַראַנענע, דאָס רעאַ-
ליטישע אין מענטש, דאָס רשעות און שקר מוז אויסגעריסן ווערן פון אים,
און דער עיקר איז די אידייע, דאָס גוטע, דאָס קומנדיקע, דאָס משיחיות, וואָס
וועט פּאָלגן שפּעטער, — האָט להבדיל דאָס קריסטענטום אוועקגעלייגט דעם
כלל, אז דער דאָזיקער מענטש מיט אַלע זיינע חסרונות, איז דער משיח
מענטש, און אַזוי אַרום געמאַכט פון דער רעאַליטעט פון רשעות און שקר —
אַן אידייע!... דער שקר און אַפּאַרטיניזם, אַנדערש געזאָגט, די פּאָליטיק איז
געוואָרן דער „רעאַליזם“ און „אמת“ פון דער געזעלשאַפט!... מער האָט מען
נישט געדאַרפּט, די שווינדלער און די פּיפיקע חברה־לייט האָבן די שיטה
אויסגענוצט אין פּולן...

פאַרטראַכט זיך נאָר גוט, אז אויב יעדער באַגאַנגענער פאַרברעכן ווערט
פאַרגעבן (דער גלח פאַרגיט שוין אויף אַלע זינד...), פאַרקערט מען ווערט נאָך
באַלוינט מיט „ליבע“ פון דעם געשלאַגענעם, איז אַוואַונדער, אז די רשעות
האָט זיך צושפּילט און צעוואַקסן? ! דער שטאַרקער שלאַגט און שרייט נאָך
צום קרבן, פאַרגיב! זיי מוחל! אויב דו וועסטו וויינען וועסטו כאַפן מער
קלעפּ! די קריסטלעכע שיטה האָט פּראָדוצירט דעם טיפּ פון „דה, זשעקל און
מר, הייד“, וועלכער איז בייטאָג אַ דזשענטלמען און ביינאַכט — אַ רויבער,
אַ מערדער!... און די קאַנסעקווענצן פון דער שיטה פּילן מיר יידן, די שוואַכ-
סטע פון די שוואַכסטע — אַממיינסטן, ווען די חיה'שע און אַנטיסעמיטישע
הידרע הויבט אויף די האַק איבערן קאַפּ פון ייד — שווייגט די וועלט, ווייל
סאיז דאָך קעגן דער קריסטלעכער מאָראַל צו שטראַפן די רשעות, אַן אַנטיר-
סעמיט, און שפּעטער ווען די הידרע האָט שוין דערליידיקט איר קרבן, דעם ייד
און דער מערדער קומט פאַרן משפּט שרייען דאָן די „פרומע קריסטן“: —
„מען זאָל פאַרגעבן און מוחל זיין די רוצחים! דעם בעסטן פאַקט האָבן מיר
דאָך פון דעם רוצח פּראַנק, וועלכער איז לעצטנס אַריבער צום קאַטאָליציזם,
מילא, דער מערדער האָט געמיינט, אז דער אַלטאַר פון וואַטיקאַן וועט אים
דאַטעווען, אָבער ווי שעמט זיך דאָס נישט די „אמונה“ פון ישוע הנוצרי צו
אַרונטערנעמען אונטער אירע פּליגל אזא רוצח ווי פּראַנק, וועלכער האָט אויס-

געקוילעט דאָס פּוילישע און מורח יידנטום...! מען קען מיט זיכערקייט זאָגן, וואָלט ישוע הנוצרי מיט זיין חבריה, אויפגעשטאַנען און געזען וואָס זיי האָבן דאָ אויפגעטון, וואָלטן זיי אָנגעשפּיגן פּולע פּנימער זייערע קריסטלעכע אָנ- הענגער, ווייל סוף כל סוף איז דאָך איז זייערע אָרערן געפּלאָסן יידיש בלוט... ווייל דאָס קריסטענטום איז געבויט נישט פון אונטן אַרויף, נאָר פון אויבן אַ ראָפּ; נישט פון יסוד נאָר פון דאָך, און איז נישט רעאַל, נישט אמת, דערפאַר האָט טאַקע די וועלט אַזאַ פּנים. דערפאַר זעען מיר טאַקע וואָס פאַראַ „הייסע ליבע“ עס הערשט צווישן די פעלקער. פאַר איין אויג נעמט יענעס אַרויס צוויי אויגן, און וועגען אונז יידן איז דאָך שוין אָפּגערעדט. איך פּאָדער גאַרנישט זיי זאָלן אונז ליבן נאָר לכל הפחות זאָלן די פעלקער אַרויס- וויין צו אונז דעם געפיל פון „ליב דעם שונא“. על כל פנים זיינען מיר יידן דאָך נישט ערגער פון סתם אַ „שונא“, אן אוראי נישט ערגער פון דעם „שונא דייטשלאַנד“? ... דאָס אויך נישט. אַלזאָ די דאָזיקע מיטונהדיקע לאַגע ברענגט צו טראַכטן נאָך ווייטער און טיפּער...

עס איז אָנצונעמען, אַז דער באַוואוסטער שאול התרשי (באַקאַנט א.ג. סענט. פּאַאָלס), וועלכער האָט אַוועקגעטראָגן די „תּוֹרוֹת“ פון ישוע פון נצרת (אויב זיי זיינען ווירקליך געווען אַ פאַקט...) צו די דאָמאַלסטיקע געצן-דינער און איז אַזוי אַרום געוואָרן דער באַגרינדער און זייל פון קריסטענטום, און איז ווי באַוואוסט געווען אַ מענטש מיט גרויסע אמביציעס צו מאַכט און רוים, און ועל כולם, אַ שטאַרקער „נוקם ונוטר“ — האָט וואַרשיינלעך פיל מיטגע- ווירקט צו דעם יידן-האַס. ס'איז צו גלויבן, אַז מיט דער זעלבער פאַרביסנקייט, ווי שאול התרשי האָט פריער גערודפּט ישוע הנוצרי און זיינע אָנהענגער, אַזוי האָט ער אויך מן הסתם מיט דער זעלבער עקשנות געזוכט צו נוקם זיין זיך אָן די יידן נאָך יעזוסעס טויט...

עס איז מער ווי זיכער, אַז שאול התרשי, האָט איבערגעוואונען די געצן-דינער אויף זיין זייט נישט דורך איבערצייגונג פון „ליבע“ און רחמנות, נאָר דורך שנאה און האַס צו די יידן, וועלכע זאָלן האָבן, כלומרשט, געקרייצט יעזוסען. און הגם יעזוס איז אַליין געווען אַ ייד דאָך איז דאָס שוין געווען אַגענוגענדער גרונד פאַר די געצן-דינער, וועלכע האָבן אויך דאָן געהאַט שטרייטן מיט דער יידישער מלוכה, צו שלאָגן קאַפיטאַל פון אינצידענט און אָנפירן אַ קאַמפּאַניע קעגן די יידן. (למען האַמת מוז פעסטגעשטעלט ווערן, אומאַפּגעזען פון די היסטאָרישע פאַקטן, אַז לויטן יידישן דין איז פאַרווערט צו אויספירן אַ פּסקדין פון מיתת הַדוֹך „קרייציקונג“, וועלכעס איז געווען דער מנהג פון די רוימער...)

אַלס באַגרינדונג צו אונזער השערה קען דינען אַלס פאַקט און באַווייז דער „צלם“, וועלכער איז דאָן פון אָנהויב אָן פאַרקערפּערט געוואָרן אַלס דער סימבאָל פון קריסטענטום; דער צלם, וועלכער שטעלט פאַר ווי יעזוס הענגט

אַ געקרייציקטער און בלוט רינט פון זיינע הענט און פיס. ערשטנס, מוזן מיר זאָגן, אַז פאַרהייליקן אַ שטיק האַלץ און דינען צו דעם איז זיכער געווען אַ מנהג פון די געצן-דינער, און צווייטנס, וועט מיר טאַקע אימיצער איינ- רעדן, אַז אַ געקרייציקטער יעזוס אויפן „צלם“ האָט טאַקע געקענט דערוועקן ביי די ווילדע געצן-דינער געפילן פון „ליבע“ און „רחמנות“...? בפרט נאָך, אַז זיי האָבן געזעען דעם שולדיקן דעם ייד...? קען דאָס געמאַלט זיין? מער לאַגיטער און שכלדיקער צו דענקען איז, אַז גראָד אומגעקערט, אַז דאָס בילד פון „צלם“ מיטן צעבלוטיקטן יעזוסן האָט געברייט אין די געצן-דינער-הערצער באַקצילן פון האַס, פון שנאה, פון נקמה און אכזריות צו די יידן און ביי דעם זיינען זיי פאַרבליבן. (דער פאַקט איז, אַז די פּראָטעסטאַנטישע קירכע האָט זיך טאַקע געשעמט מיטן „צלם“ און האָט אים אָפּגעשאַפּט...) און אַזוי האָט זיך דאָס געוויקלט און אַנטוויקלט, יאָר נאָך יאָר, דורך דאָס באַגלויט מיט אַזעלכע עפיטעטישע פּזמונים: „אַ, יעזוס מאַרטיר!“ „אַ, יעזוס ליידענדער!“ און וועמען האָבן זיי אין זינען בעת מעשה (נאַטירלעך נישט צום גוטן...)? — דעם ייד! און די רעוולוטאַטן ווייסן מיר דאָך: די קרייצ-צונלער האָבן געצאַפּט אונזער בלוט; די שפּאַנישע אינקוויזיציע האָט אונז געברענט און געבראַטן; פון די פּולפּיטן פון די צאַרישע צערקוועס און פּוילישע קלויסטערס האָבן גלחים געפּרערדיקט האַס און שנאה צו יידן, אַזוי, אַז יידן האָבן מורא געהאַט צו באַווייזן זיך אין אַ קריסטמאַס-נאַכט אין נאַס... לויטן יעזוואַטישן כלל: „דער צוועק כּשר'ט די מיטלען“ זיינען אויף אונז יידן אויסגעטראַכט געוואָרן עלילת-הם און אַנדערע שענדלעכע בלבולים, כדי אויסצוצאַפּן פון אונז דאָס בלוט, און אַזוי כּסדר ביו די לעצטע שרעקלעכע שחיטה פון 6 מיליאָן יידן דורך דעם „ליבענדן“ קריסטלעכן דייטשלאַנד! און זיין מער דערישן פּלאַן האָט היטלער געקענט אַ דורכפירן טאַקע מיט דער דירעקטער און אונדירעקטער מיטהילף פון די אַנדערע קריסטלעכע פעלקער, וועלכע האָבן געזען די געלעגנהייט צו פּטור ווערן פון די „זינדיקע“ יידן...

אדרבה, האָבן מיר ווען עס איז געהערט דעם געהעריקן פּראָטעסט קעגן די פיינונגען און רציחות אויף יידן פון די מיילער פון די פירער פון קריסטעני- טום, און גאַנץ באַזונדערס, פון דעם „הימל“-מענטש אין וואַטיקאַן...? ! — ניין! זיי שווייגן עקשנותדיק און קוקען צו מיט אַ באַהאַלטענער פּרייד ווי יידישע טאַטעס און מאַמעס און קינדער ווערן אויסגעראַטן... איך בין מער ווי זיכער, וואָלט די קריסטלעכע היעראַרכיע מיטן פּויכסט בראַש געוואָלט און געמיינט אמת וואָלטן זיי שוין לאַנג געקענט מאַכן אַן ענדע צום אַנטקעמיר טיזם און צו די יידישע צרות, דער תּירוץ איז זיי ווילן נישט... און נאָך איז די „ליבענדע“ קריסטלעכע וועלט נישט אָנגעזעטיגט מיט יידישע בלוט און פאַדערט נאָך און נאָך...

די זעלבע פּזמונים הערן מיר נאָך ווייטער אין די טשערטשעס און אין ראַדיאָ: „אַ, יעזוס מאַרטיר!“ „אַ, יעזוס געקרייציקטער!“ און אַז אין אַלע

מען איז שולדיג דער ייד, וועלכער שטערט צו דער „אויסלייוונג“ פון דער מענטשהייט...

און זאָלן מיר דאָ טאַקע זאָגן אָפּן: אַ, איר פעלקער פון דער וועלט! בעטס נישט ביי אונז קיין דאַנקען פאַר אייערע „גוטע מעשים“ און רעטונג צו אונז, ווייל איר האָט אונז נישט געראַטעוועט, אונזערע טאַטעס, מאַמעס און קינדער זיינען אומגעקומען מיט מיתות משונות! פאַרלאַנגט נישט פון אונז קיין ברכות דערפאַר וואָס איר לאָזט אונז לעבן — מיר וועלן זיי אייך נישט געבן, ווייל מיר לעבן נישט אין אייער זכות! און כל זמן איר פעלקער וועט פרעדיקן און טאַלערירן יידן־האַס און שנאה צו אונז דאָן איז אומזיסט אייער טרחא, קיין געפיל פון ליבע און רחמנות וועט הערשן אין אייער מחנה! אייער קריסטלעכע מאַראַל און שיטה ליגט דאָך צושמעטערט ביי אייערע פיס! אַמווייניקסטן האָט איר דאָס רעכט צו קומען און לערנען אונז מוסר און מאַראַל! נישט איין יודישע מאַמע און טאַטע האָט דאָן מיט עטלעכע וואַכן צוריק געווישט די טרערן, ווען זיי האָבן געלייענט אין די צייטונגען, ווי אַ קינד, אַ קריסטלעך קינד וואָס איז געראַטעוועט געוואָרן פון דער באַן קאַטאַסטרעפּע ליגט אין שפיטאַל און רופט: „מאַמע“, „מאַמע“... און די מאַמע איז שוין געווען טויט... יא, נישט איין יודישער טאַטע און מאַמע האָט געוויינט איבער אַן אומגליקלעך קריסטלעך קינד... אָבער איר, איר קריסטלעכע „בעלי-רחמנות“ און „ליבע-מענטשן“, איר קריכט אַרײַן מיט אייערע נעגל אין אונז זערע הערצער און מאַכט הונד פון אונזער אומגליק, איר זאָגט, אַז נאָך ווייניק יודישע טאַטעס און מאַמעס און קינדער האָבן די דייטשן אויסגעשאַכטן! ניין, נישט איר זענט באַרופן צו שטרעפּן אונז! אייער וועלט איז דאָך פול פון האַס און שנאה, פון רויב און מאַרד! איר פאַדערט פון אונז מיר זאָלן פאַרנעבן די מערדער פון אונזער פּאָלק, איר ווילט אונז מיט געוואַלד אָני צווינגען אייער דורכגעפאַלענע קריסטלעכע שיטה, אָבער איר אַליין ראַטע־וועט זיך אַ דאַנק אונזער יודישע תורה פון „עין תחת עין“, און ווען נישט טאַקע די מורא, אַז פאַר געבן אין באַק-וועט מען געבן צוריק, וואַלט דאָך די וועלט שוין לאַנג הרוב געוואָרן!...

פעלקער! נישט פון ליבע און פון רחמנות זענט איר זיך צונויפגעקומען קיין לאַנדאָן צו ראַטעווען דעם „שלום“ — נאָר געטריבן פון דער שרעקונגס־געפאַר פון דער אַטאָם־באָמבע! (ווי מיניסטער בעווין האָט זיך אויסגעדריקט אין זיין רעדע אויף דער קאָנפערענץ, סטאַה, 17 יאַנו.) און כל זמן פאַשיזם (ווי מען רופט דאָס), און אַנטיסעמיטיזם וועט זיין דערלויבט אין דעם דער־מאַקראַטישן ענגלאַנד און אין אַנדערע לענדער און איר וועט דאָס נישט אויס־ראַטן גלייך ביים אָנהויב (טאַקע ווי מר. בעווין אַליין האָט ערקלערט אין דער זעלבער רעדע: „באַקעמפן אַגרעסיע מיט די ערשטע סימפּטאָמען...“) — טאָ וועלן אייך נישט העלפן קיינע קאָנפערענצן פון „יוניטער־ניישאָנס“, און די וועלט וועט דערטרונקען ווערן אין איר אייגענער שנאה און רשעות!!!

ספר טוביה*

קאפיטל א.

דאָס איז דאָס ספר פון די ווערטער פון טוביה בן טוביאל בן חננאל בן עדואל בן גביאל, אויס דעם זאָמען עזיאל, פון שבט נפתלי; וואָס איז אוועקגעפירט געוואָרן אין געפאַנגענשאַפט אַרײַן אין די טעג פון שלמנאסר, מלך אשור, אויס תשבי, וואָס ליגט אויף רעכטס פון קרש נפתלי, אין גליל איבער אשר.

איך טוביה בין געגאַנגען אין די דרכים פון אמת און גערעכטיקייט אַלע טעג פון מייל לעבן און האָב געטון אַ סך צדקה פאַר מיינע ברודער און מיין פּאָלק, וואָס זענען געקומען מיט מיר קיין נינוה, אין דעם לאַנד אשר, און ווען איך בין געווען אין מיין אייגן לאַנד, אין ארץ ישראל, בעת איך בין גע-ווען יונג, האָט דאָס גאַנצע שבט נפתלי זיך אָפּגעשיידט פון דעם בית־ירשלים, דאָס אויסדערווילטע פון אַלע שבטים פון ישראל, אַז אַלע שבטים זאָלן דאָרט מקריב זיין קרבנות, און דאָס בית־המקדש, אין וועלכן דער אויבערשטער האָט גערופט, איז געוואָרן געהייליקט און געבויט לדור ודור עד עולם, און די אַלע שבטים, וואָס האָבן זיך אָפּגעשיידט, האָבן צוזאַמען געברענגט קרבנות צו דער קו־בעל, און אויך דאָס הויז פון נפתלי מיין פּאָטער, און איך אַליין פלעג אַ סך מאַל עולה־הרגל זיין אויף די ימים־טובים קיין ירושלים, ווי עס שטייט געשריבן פאַר כל ישראל אין דעם אייביקן געבאָט, און געהאַט מיט מיר די ביכורים און די מעשרות פון תבואה, און פון די ערשט־געשוירענע (בהמות); און איך האָב זיי געגעבן צו די כהנים, די בני־אֶהרן, ביים מזבח, און מעשר פון אַלע תבואות האָב איך געגעבן צו די בני־לוי, וואָס דינען אין ירושלים; און מעשר שני פלעג איך פאַרקויפן, און גיין און דאָס אויסגעבן יערעם יאָר אין ירושלים; און דעם דריטן (מעשר עני) האָב איך געגעבן צו וועמען עס האָט געהערט, ווי דבורה, מיין פּאָטערס מוטער, האָט מיר באַפוילן, מחמת איך בין איבערגעבליבן אַ יתום נאָך מיין פּאָטער, און ווען איך בין געוואָרן אַ מאַן, האָב איך גענומען חנה'ן פאַר אַ ווייב, וואָס זי איז געווען פון דעם זאָמען פון אונזער משפחה, און האָב געבוירן פון איר טוביתן, און ווען מיר זענען אוועקגעפירט געוואָרן אין געפאַנגענשאַפט קיין נינוה, האָבן אַלע מיינע ברודער און אַלע פון מיין שטאַם געגעסן דאָס ברויט פון די גוים, איך אָבער האָב מיך אָפּגעהיטן נישט צו עסן; ווייל איך האָב געהאַט גאָט אין זינען מיט גאַנץ נפש, און דער אויבערשטער האָט מיר געגעבן חן

* דער ספר טוביה געהער צו די כתובים־אֶהרונים, עס באַהאַנדלט אין אַ קינסטלערי־ביבלישן סטיל די וויכטיקייט פון קומען צו קבר ישראל, עס איז מסתמא געשריבן געוואָרן אין דער שווערער צייט פון די השמונאים־קאַמפן, דאָס ספר האָט אינספּירירט און באַאוינפלוסט אַזעלכע קינסטלער ווי רעמבראַנד א.א.וו.

און לייטזעליקייט אין שלמנאסרס אויגן, און איך בין געוואָרן ווײן איינקויפער, און איך בין געפאָרן קײ מדי, און האָב איבערגעלאָזט צען צענטנער זילבער בײ גביאל, גבריהם ברודער, אין רגש פון מדי.

און אז שלמנאסר איז געשטאַרבן, איז סנחריב, זײן זון, געוואָרן קעניג אויף זײן אָרט; און זײנע וועגן זענען געווען באַאמרוואיקט און איך האָב מער נישט געקענט פאָרן קײן מדי, און אין די טעג פון שלמנאסר האָב איך געטון אַ סך חסדים מיט מײנע ברודער, מײן ברויט פלגע איך געבן צו די הונגעריקע, און מײנע מלבושים צו די נאָקעטע, און אויב איך האָב געזען עמיצן פון מײן פאָלק אַ טויטן, און געוואָרן הינטער די פלוטן פון נינוה, האָב איך אים געברענגט צו קבורה, און אויב דער מלך סנחריב האָט עמיצן געטויט ווען ער איז געקומען צולויפן פון יהודה, האָב איך זיי קובר געווען בגניבה; וואָרום ער האָט אַ סך געטויט אין זײן גרימצאָרן; און די גופים זענען געזוכט געוואָרן פון דעם קעניג, און מען האָט זיי נישט געפונען, איינער אָבער פון די אנשי־נינוה איז געגאַנגען און האָט אָנגעוויזן דעם קעניג אויף מיר, אז איך באַגראָב זיי און איך האָב מיך באַהאַלטן; נאָר הײנט איך בין געוואויר געוואָרן, אז מען זוכט מיך אומצוברענגען, בין איך אַנטלאָפן פון שרעק, און מען האָט מיר צוגערויבט מײן גאַנץ פאַרמעגן, און עס איז מיר גאַרנישט איבערגעבליבן, אַ הויך חנה מײן ווייב און טובית מײן זון, און עס זענען נישט פאַרבייגעגאַנגען קײן פינף און פיפציק טעג, איידער צוויי פון זײנע זין האָבן אים נישט אומגעבראַכט, און זענען אַנטלאָפן צו די בערג אררט, און סתרחדון, זײן זון, איז געוואָרן מלך אויף זײן אָרט; און ער האָט געזעצט אחיחרון בן הניאל, מײן ברודערס זון, איבער אַלע חשבונות פון זײן מלכות און איבער אַלע ענינים, און אחיחרון האָט זיך משתדל געווען פאַר מײנעטוועגן, און איך האָב מיך אומגעקערט קײן נינוה, און אחיחרון איז געווען שר המשקים, און איבער דעם קעניגס חותם, און גובה, און אויפזעער איבער אַלע חשבונות און סתרחדון האָט אים געמאַכט פאַר שני למלך; און ער איז געווען מײן ברודערס זון.

קאַפיטל ב.

און ווען איך האָב מיך אומגעקערט אהיים, און מען האָט מיר אָפגעגעבן מײן ווייב חנה און טובית מײן זון, און יוס־טוב שבועות, וואָס איז אַ היילי־קער יוס־טוב פון די זיבן וואָכן, איז געמאַכט געוואָרן אַ גוטע סעודה פאַר מײנעטוועגן, און איך האָב מיך אַנידערגעזעצט עסן, און אז איך האָב דער־זען אַסך מאַכלים, האָב איך געזאָגט צו מײן זון: גיי און ברענג אַהער יעדן אביזן פון אינזערע ברודער, וואָס דו וועסט נאָר געפינען, וועלכער פאַרגעסט נישט אין גאַט; און זע, איך וואָרט אויף דיר, און ער איז צוריקגעקומען און געזאָגט: טאַטע, איינער פון אינזער פאָלק, אַ דערוואָרנענער, ליגט ארויסגע-

וואָרפן אויפן מאַרק, און איידער איך האָב עפעס טועם געווען, האָב איך מיך אויפגעהויבן און אים אַרײנגענומען אין הויז אַרײן ביז די זון איז אונט־טערגעגאַנגען, און האָב מיך אומגעקערט און אָפגעוואַשן, און געגעסן מײן ברויט מיט עצבות, און האָב מיך דערמאַנט אין דעם נביא עמוס, ווי ער האָט געזאָגט: איידער ימי־טובים וועלן פאַרקערט ווערן צו טרויער, און אַלע איידערע שמחות צו קלאָג.

און איך האָב געוויינט.

און ווען די זון איז פאַרגאַנגען, בין איך אוועק און האָב אויסגעגראָבן אַ קבר, און אים באַגראָבן, און מײנע שכנים האָבן זיך אויסגעלאַכט פון מיר, אזוי צו זאָגן: ער שרעקט זיך מער נישט געהרגעט צו ווערן פאַר דער דאָזיקער זאַך, און איז דאָך אַנטלאָפן; און זע, ער איז ווידער מקבר די מתים! און אין דער זעלביקער נאַכט האָב איך מיך אומגעקערט פון דער קבורה, און ווייל איך בין געווען טמא, האָב איך מיך געלייגט שלאָפן בײ דער וואַנט אויפן הויף; און מײן פנים איז געווען אָפגעדעקט, און האָב נישט געוואוסט, אז אויף דער וואַנט זענען דאָ פייגעלעך, און בעת מײנע אויגן זענען געווען אָפן, האָבן די פייגעלעך אַראָבעלאָזט וואַרעמע צואה אין מײנע אויגן אַרײן, און עס איז געקומען אין מײנע אויגן עפעס ווייסע בלאַנעס; און איך בין געגאַנגען צו רופאים, און זיי האָבן מיר נישט געקאַנט העלפן, אחיחרון אָבער האָט מיך געשפייזט, ביז איך בין אַוועקגעפאָרן קײן עלימיים.

און מײן ווייב חנה האָט געשפונען אין די פרויען־קאַמערן, און פלעגט אָפשיקן די אַרבעט צו די בעלי־בתים, און זיי האָבן איר געצאָלט שכירות און אויך דערלייגט אַ ציקעלע, ווען אָבער עס איז געקומען צו מיר, האָט עס אָנגעהויבן צו שרייען; און איך האָב געזאָגט צו איר: פּונוואַגען האַסטו דאָס ציקעלע? צי איז עס נישט אַמאָל אַ געגנבעטעס? גיב עס אָפ צו די בעלי־בתים; וואָרום מען טאָר נישט עסן קײן געגנבעטעס זאָכן, זי אָבער האָט געד־ענטפערט — מען האָט עס מיר געגעבן אַ מתנה, אַ צולאָג צו די שכירות! און איך האָב איר נישט געגלויבט, נאָר האָב איר געהייסן עס אָפגעבן צו די בעלי־בתים, און עס איז מיר געווען אַ הרפה פאַר איר, זי אָבער האָט ענט־פערנדיק צו מיר געזאָגט: וואו זענען דינע חסדים און דינע צדקות? זע, דו און דינע מעשים זענען גוט באַקאַנט!

קאַפיטל ג.

און ווייל איך בין געווען טרויעריק, האָב איך געוויינט, און האָב תפילה געטון מיט פײן, אזוי צו זאָגן: — דו, גאַט, ביסט גערעכט, און אַלע דינע מעשים און אַלע דינע דרכים זענען דערבאַרעמדיק און וואַרהאַפטיק, און אַן אמתדיק און גערעכט משפט משפטסטו אייביק, דערמאַן דײך אין מיר, און קוק דײך אויף מיר אום, שטראַף מיך נישט פאַר מײנע זינד און אומוויסן, און פאַר מײנע עלטערן, וואָס האָבן געזינדיקט קעגן דיר, וואָרום זיי האָבן

נישט געהאָרנט דייןע געבאָטן; און דו האָסט אונז איבערגעגעבן צו רויב, און געפאָנגענשאַפט, און טויט, און פאָר אַ משל פון חרפה צו אַלע פעלקער, צווישן וועלכע מיר זענען צעשפּרייט. און, איצט, גרויס זענען דייןע משפּטים און אמת; טו מיט מיר לויט מיינע חטאים און מיינע עלטערנס זינד, ווייל מיר האָבן נישט מקיים געווען דייןע מצוות; וואָרום מיר האָבן נישט געוואַנדלט פאָר דיר אינס אמת. און איצט, לויט ווי עס איז וואוילגעפעלן פאָר דיר, אזוי טו מיט מיר. באַפעל, אַז מיינ נשמה זאָל פון מיר אוועקגענומען ווערן, כדי איך זאָל אויסגיין און ווערן ערד, ווייל עס לוינט זיך מיר בעסער צו שטאַרבן ווי צו לעבן, מחמת איך האָב געהערט פאַלשע זלוולים, און דער צער איז מיר זער גרויס. באַפעל זשע, אַז איך זאָל שוין אויסגעלויזט ווערן פון דער האַז-קער צרה, און ניין אויפן אייביקן אַרט. קער נישט אָפּ דיין פנים פון מיר, עס איז געשען אין דעם זעלביקן טאָג, אַז אין עקבתנותא, אַ שטאָט פון מדי, איז שרה בת רגואל אויך באַליידיקט געוואָרן פון איר פאַטערס דינסטן; מחמת זי האָט התונה געהאַט מיט זיבן מענער, וועמען דער בייזער שר כשמדאי האָט אומגעברענגט איידער זיי זענען זיך צונויפגעקומען מיט איר, ווי מען קומט זיך צונויף מיט פרויען.

— דו ווייסט גאַרנישט — האָבן די דינסטן צו איר געזאָגט — אַז דו האָסט דערוואָרגן דייןע מענער? זיבן האָסטו שוין געהאַט, און דו הייסט נישט אויף קיין איינעמס פון זייערע נעמען! וואָס שלאָגסטו אונז? זיי זענען גער שטאַרבן, גיי דו מיט זיי! הלאוּ, אַז מיר זאָלן אויף אייביק נישט זען פון דיר נישט קיין זון נישט קיין טאָכטער!

אַז זי האָט זעלבסט דערהערט, איז זי געוואָרן זער טרויעריק, אַזש זיך אַ מעשה אַנצוטון; און האָט געזאָגט: איך בין די איינציקע טאָכטער ביי מיינ פאַטער, און אויב איך וועל טון די דאָזיקע זאַך, וועט עס זיין אַ חרפה פאָר אים, און איך וועל אַראָפּנידערן זיין זקנה מיט טרויער אין קבר אַרײַן, און זי האָט מתפלל געווען אַנטקײַגן פענסטער און געזאָגט: — געלויבט ביסטו, האָר מײַן גאָט, און געלויבט איז דיין הייליקער און טייערער נאָמען אויף אייביק, אַלע דייןע מעשים לויבן דײַך אויף אייביק, איצט, האָר, ווענד איך מײַנע אויגן און פנים צו דיר און כ'אָג, נעם מיך אַוועק פון דער ערד, כדי איך זאָל מער נישט דאַרפן הערן די באַליידיקונג, דו ווייסט האָר, אַז איך בין דיין פון יעדער זינד מיט אַ מאָן, און האָב נישט באַשמוצט מײַן נאָמען, נישט מײַן פאַטערס נאָמען, אין דעם לאַנד פון מײַן געפאָנגענשאַפט, איך בין די איינציקע טאָכטער ביי מײַן פאַטער, און ער האָט נישט קיין קינד, וואָס זאָל ווערן זיין יורש, נישט קיין נאָנטן ברודער וואָס האָט אַ זון, כדי איך זאָל מיך קענען האַלטן צו אים פאָר אַ ווייב, זיבן מענער זענען מיר שוין אָפּגעשטאַרבן; צו וואָס זאָל איך נאָך לעבן? און אויב עס איז נישט וואוילגעפעלן פאָר דיר, אַז איך זאָל שטאַרבן, זע, אַז מען זאָל זיך אומקוקן

אויף מיר, און דערבאַרעם דײַך איבער מיר, כדי איך זאָל מער נישט הערן קיין בזיונות!

און די תפילה פון בידן איז דערהערט געוואָרן פאָר דעם כבוד פון דעם גרויסן גאָט.

און דער מלאַך פאַל איז געשיקט געוואָרן צו היילן די ביידע: אַראָפּצו-נעמען די ווייסע בלאַנעס פון טוביהס אויגן און צו געבן שרה בת רגואל צו טובית בן טוביה פאָר אַ ווייב; אויך צו בינדן דעם בייזן שר אשמדאי; ווייל זי האָט געהערט צו טוביתן ווי אַ ירושה. אין דער זעלביקער צײַט האָט טוביה זיך אומגעקערט און איז אַרײַנגע-גאַנגען אין זײַן הויז, און שרה בת רגואל איז אַראָפּגעקומען פון איר אויבער-שטיבל.

(המשך קומט)

א. מ. קייוער

„רני עקרה“ און די „דרעסמייקערין“

(פון ירוחם דעם מלמד'ס מעשיות)

האָב איך אייך דערציילט פון מײַן שײַנעם חדר מיט מײַנע פײַנע באָר-טשיקעס, די טײַערע תלמידים, זאָלן מאַרדך ימים ונשים זײַן. איי, זענען דאָס למדנים! איי, זענען דאָס וואויל-לערנער! — זאָל גאָט שומר ומציל זײַן! זיי ווילן, הערט איר, אזוי לערנען ווי איר ווילט לערנען — ניט אַ לעק! און די טאַטעס, מײַנט איר, אַרט עס? — אַ נעכטיקער טאָג! ווי זאָגט מײַן שװיגער: ס'איז ווי ס'שטייט אין טײַטש-חומש: „כרחם אב על בנים“ — דער טאַטע איז נישט בעסער פון די בנים.

וואָלטן זיי כאַטש פאַרשטאַנען ייִדיש, וואָלט איך זיי שוין און קאַפּ אַרײַנגעהאַקט אַ פסוק חומש, אַז מ'קען ייִדיש גײט דער פסוק ווי אַ מזמור, דערפאַר טאַקע איז ביי אונז אין דער היים געווען אַ תענוג צו לערנען אַ פרשה חומש מיט אַ ייִנגל. ווער געדענקט ניט ווי אונזערס אַ מלמד האָט מיטן שײַנעם חומש-זינגן אַ זינג-געטון:

— אשה, אַן אשה, כּי תזרע, אַז זי וועט מזרע זײַן. וילדה, און זי וועט מוליד זײַן, זכר, אַ זכר, וטמאה, און זי וועט זײַן טמא, שבעת ימים, געדענקט-זשע קונדניסים, זיבן טעג.

און חברה האָבן טאַקע געמוזט געדענקען, אויב ניט — זענען געפלוין פעטש.

נאָר דאָ, אין דעם געבענטשן ענגלאַנד, איז דאָך אַן אומגליק — אַז וואו דו גיסט זיך אַ קער, איז בלווי ענגליש און ענגליש.

איך וועל אייך אויסזאָגן אַ סוד: איך האָב שוין פרובירט מיט, מײַנע

באיישיקעס לערנען א פסוק חומש אויה ענגליש; איך האב זיי א זינג געטון:
"אשה, א וואומען" — און ווייטער פון "אשה, א וואומען" בין איך ניט געד
גאנגען, ווייל איר זאלט געווען הערן וואס ס'האט זיך דארט אפגעטון. די
געלעכטערן מיט די חוקערייען זענען געווען ביזן הימל. און צווישן אונז
גערעדט, פארוואס זאלן זיי ניט לאכן? וואס'ארא טעם האט א "אשה, א
וואומען"? ווי קומט עס צו אונזער "אשה, אן אשה"? — פנ, חלשות! און
זינט דעמאלט קאן איך שוין מיט מיינע באגרייטן קיין ספר ניט עפענען.
באלד ווי איך זען זיך מיט זיי אוועק עפעס לערנען שרייען זיי אלע אויה
איין קול: "רעבע, גיב אונז אשה א וואומען!"

מילא, טראכט איך זיך, קיין רבנים וועלן שוין סאדווייטאי פון איך
ניט ווערן. — סיידין, ווער ווייסט, אפשר רעווערענדס — דארף מען באצייטנס
איך נעמען לערנען דעם "בר-מצוה", ס'הייסט דעם מפטיר מיטן "ספיטש",
און איך האב אָנגעהויבן זוכן אן הפטורה, וואס הייסט, פרעגט איר, זוכן אן
הפטורה? יעדעס יונגל, זאגט איר, האט דאך מסתמא זיין שבת ווען ער ווערט
בר-מצוה און זיין הפטורה? — אויב איר דענקט אזוי, האט איר כמחילה
א טעות! דאָ מוז מען פארן "בר-מצוה באי" אויסזוכן די קלענסטע הפטורה
— א געניץ די גרויס, אזוי, אז ער זאל ניט דארפן זיך צוקאליעטשן די ציין
און וואס גיכער קענען זיך אויסלערנען די עברי. האב איך אויסגעפינען, אז
די קלענסטע הפטורה איז "רני עקרה", וואס מ'לוינט אין מיטן זומער צו
פרשת "כי תצא"; ס'איז אן הפטורה'לע פון גאנצע צען פסוקים, א קליינ-
טישיקס, א פיזעלע.

איז ביי מיר אוועק א סדרה "כי תצא". אלע מיינע בר-מצוה באיעס
האָבן ביי מיר געזונגען "רני עקרה" און ס'איז געווען ליהודים. ס'איז מיר
גאר אויף די געדאנקען ניט געקומען, אז טאָמער געהערן צוויי טאטעס צו איין
שול און יעדער איינער וועט פאר זיין באַי וועלן האָבן די "רני עקרה", דעם
מפטיר הייסט עס. און כך הוה, אזוי איז טאקע געווען: מיטאמאל האָבן
זיך צום פרעזידענט פון דער שול א לאָז געטון ניט צוויי, נאָר צוויי מאל
צוויי — גאנצע פיר טאטעס פון בר-מצוה'ס, און אלע האָבן פארלאנגט דעם
מפטיר פון שבת "כי תצא", מ'האט זיך אזוי געריסן איבער דער "רני עקרה",
אז ס'איז שיעור ניט געקומען צו פעטש.

פארשטייט זיך, אז דער פרעזידענט האט זיי אלעמען געהייסן גיין צום
"רבין פון די רני עקרה'ס" און זאל ער זיי באווייזען ווי אזוי מ'קען פון
איין "רני עקרה" מאכן — פיר. זענען זיי צו מיר אריינגעפאלן מיטן אמתן
ירגזון און מיר געמאכט דעם רעכטן פעטשאטעס.

איין חברה מאן האט געקלאפט אין טיש און געוואלדעוועט:
— איך האב פאר מיין באַי געארדערט א ספעשל מפטיר, האב איך גע-
ארדעט, ניט קיין "יוטיליטי". פאר אזא "בלעק מארקעט" וועט איר ביי מיר
אוועק אין "רושייל".

א צווייטער, מלא גולן, מאכט צו מיר:
— א נייער "פעישאָן" גאר: קיסיצע! (כי תצא) איך וועל איך געבן
א קיסיצע וועט איך פארגיין דער אפעטיט צו זיין א רעבע!
א דריטער פרעגט מיט א גיפטיק שמייכלע:

— וואס איז ביי איך א בר-מצוה פעקטאָרי, וואס איר מאַנאָפעקטשורט
רעדיימעדיר מפטירס מיט סטאָק סייזעס?

און א פערטער, א נעבאל, מיט א נקבה'ש קול'כל, קוויטשעט:
— דאָס קאָן נאָר טרעפן ביי אונז יודן. ביי די גויים קאָן אזא זאך
ניט פאסירן.

אויב אזוי, טראכט איך, אויב איר זענט יא אַזעלכע עזרת-פנים'ער וועל
איך איך אַפּשפּילן א פרימאָרגן נאָר אויף אן אנדער אופן; איך וועל איך
טאקע דערציילן וואס'ארא קדישים איר פארמאָנט, ווייל די גאנצע סומאטאָכע
איז דאָך צוליב זיי, צוליב די תכשיטים זייערע. און איך נעם און רופ זיך
אַפּ:

— שמעו נא רבותי! הערט אויס באלעבאטים מיינע. אייערע באיעס,
אזוי ווי זיי הערן ניט אזוי זאל זיי ניט שאטן, זענען ניט אונזערע באיעס,
אונזערע היימישע בחורים. און אויב איר פיקט מיר ביי דער צונג, וועל איך
איך זאָגן וואס אייערע באיעס זענען; זיי זענען, ניט אויסגערעדט זאל זיין,
עכברושים, מזיקים, טיוואָאליס, רוחות, שדים, נישט-גוטע! ס'זאל זיך איך
אזוי ווילן שפילן אין הינטלעך, ווי זיי ווילן לערנען. צו קנעלן מיט אזא
חברה — וויינט איך וואו איך האב ערגעץ א שונא. מ'קאָן ביי זיי פארלירן
דאָס הארץ מיטן געזונט מיטן לייב און לעבן. ווען איך וואָלט יעדן איינעם
געלערנט זיין באַזונדערן מפטיר, וואָלט איך שוין לאַנג געווען א תושב אין
עדמאָנטאָן אויפן בית'עולם, און דאָס גלוסט זיך מיר דערווייל ניט, ווייל איך
האָב נאָך אן "אגרימענט" אויף דעם עולם, איך וויל נאָך לעבן. דערפאר
איז פאר זיי "רני עקרה" דער בעסטער מפטיר. ס'איז פונקט ווי פאר זיי גע-
שניטן — א מפטיר א קליינס א פיזענונקעלע, אינגאנצן צוויי אינטשעס
די גרויס, וואס איז ניט אזוי שווער אַראָפּצושלינגען. און אפילו דאָסדאָזיקע
"כזית'ל" האָבן זיי אזוי לויכט ניט געקאָנט פארדייען. כ'האָב גענוג גע-
שוויצט, געפיניעט מיט דער נשמה, ביז כ'האָב זיי אַרויפגעפירט אויף א דרך,
אז זיי זאלן ניט דרעפטשן ווי בלינדע פערד אין בלאָטע. איצט, זאלט איר
זען ווי "רני עקרה" גייט ביי זיי, ס'לויפט ווי א לאָשעקל, אוי, איר באַ-
לאַנגט צו איין שול און יעדער איינער וויל די "רני עקרה" פאר זיך, איז —
לייז איט טו מי! עלי ועל צוארי! איך וועל שוין געפינען עפעס א פאָרטל
ווי אזוי דער וואָלף וועט בלייבן זאט און די ציג — נאָג; ביידע וועט איר
זיין צופרידן — אי איר, אי "רני עקרה". דערווייל זייט רהיק. קאָכט איך
ניט. דאָס קאָכן, שרייבט רבנו טומטום, איז ניט גוט פארן פופיק, גייט
געזונטערהייט אהיים און האַט-זשע מיר א גוטן-באי!

און מיר האָבן זיך גאַנץ פריינטלעך צעזעגנט.

נאָר ס'גייט ניט אוועק קיין האלבע שעה און מ'ברענגט מיר אריין א טעלעגראַמע. די טעלעגראַמע איז פון איינער פון מיינע באלעבאָסטעס, ווע' מענס באַי איך האָב אויסגעלערנט דעם מפטיר פון "כי תצא", א באַי א גלאַמפ, מיט א שטים פון אן עגלה-ערופה. מיינ באלעבאָסטע איז איצט ביים "סיסאיד". ביים ים, זי ריט זיך דאָרט אָפּ, טעלעגראַפירט זי מיר אַט וואָס: "אזוי ווי מיינ דרעסמייקערין קאָן ניט פינדישען מיינ דרעס אין טאים פאר דער באַרמיטצווע, האָב איך דעסאידער צו פאַסטפאַנען די פאַנקשאַן. אריינדושט אין שול אַן עקסטענשאַן אויף אָנהויב ווינטער."

ווי געפעלט אייך עפעס אזא' אומגליק? א יאָר צייט האָב איך מיט איר דראַנג געהאַקט האַליץ, דעם גאַנגל זיך אויסנערסן ביז איך האָב דעם בנ'אָק אירן אויסגעלערנט דעם מפטיר פון "כי תצא" און אים אריינגעהאַקט די "רני עקרה". איצט, נא דיר די אנדערע טעג יום-טוב! גיי הויב אָן א סדרה פונם ניי. נעם איך און קלאַפ איר אוועק, טאַקע אויף איר לשון, אזא טעלעגראַמע:

"עקסטענשאַן פון מפטיר אימפּאַסיבל. געהאַט העל אָוו עי דזשאַב מיט רני עקרה. דורכגעגענגאַנגען א יאָר האַרד-לייבאַר ביז אייער באַי טוק טו הער. באַרמיטצווע מוז וואַרטן מיטן מפטיר ביז נעקסט יאָר סעים טאים. ווען רני עקרה קומט אַנעין."

וואַס-זשע, מיינט איר, ענטפערט זי מיר? נעמט זי און דערלאַנגט מיר אזא טעלעגראַמע:

"דאָנט בי קרעזיו. נעקסט יאָר וועט מיינ דרעס זיין אַאוו אָוו פעשאַן. טו העל וויטה רני עקרה. טשיינדזש סטיישאַן ענד טיון-אין פאָר ענ-אַטהער מפטיר."

וואָס זאָגט איר צו מיינע גליקן? גיי איצט און אַקער די ערד מיטן נאָך פון בראשית; גיי ווידער אויף א האַלב-יאָר קאַטאַרגע און טעסע פלעקער מיט איר קדיש. זי מיינט טאַקע, אז מפטיר איז א "ווייערלעס", א ראַדיאָ, וואָס מ'גייט א דרייאַן, א "טיון-אין" ווי זי שרייבט, און ס'זינגט.

בין איך מיר אזוי א טאַג צוויי אַרומגעגאַנגען אַן א קאַפּ, ביז איך האָב זיך געכאַפּט, אז די הפטורה פון פרשת נח איז דיזעלביקע ווי כיתצא — ס'איז אויך "רני עקרה". נעם איך און קלאַפ איר אוועק אזא טעלעגראַמע: "סאַקסידער עקסטענשאַן טו נח, באַט וויל קאַסט עקסטראַ מאַני". וועט איר דאָך פרעגן: פאַרוואָס "עקסטראַ מאַני"? איז ראשית, דאַרף איך נאָך מיט איר תכשיט איינקעלען דאָס לייענען פונם מפטיר פון פרשת נח, און צווייטנס, זאָל זי ניט מיינען, אז מפטיר'ס הויבט מען אויף אין גאַס. וואַס-זשע, מיינט איר, האָט זי מיר געענטפערט? ענטפערט זי מיר, אז "מאַני נאָ אַבושעקט". געלט, הייסט עס, איז ביי איר בלאַטע, "באַט איר דעפּענדעס". ס'געווענדט זיך וואָס די דרעסמייקערין וועט זאָגן צו נח.

הכלל, נאָך ווייטערדיקע אַנפראַגעס און הקירה ודרישה'ס האָט די דרעס'

מייקערין גע'פסק'נט אויף כשר און איך באַקום פון איר א טעלעגראַמע, אז "נח איז אַקעזי, גאַהעד!". אויף אונזער לשון הייסט עס: נח איז נאָר פויגלדיק, נעמט אייך צו די כלים.

אויב אזוי, טראַכט איך זיך, אויב נח איז "אַקעזי" פאַר מיינ באלעבאָסטע ביים ים, פאַרוואָס זאָל ער ניט טויגן פאַר מיינע באלעבאָטים אויף דער יבשה? נעם איך און שיק זיי רופן, די פיר רני עקרה'דיקע באלעבאָטים מיינע, וואָס באלאַנגען צו איין שול, און גיב זיי אזא פלאַן: איין בר-מצוה זאָל פאַרקומען שבת "כי תצא", און א צווייטער — פרשת נח, וועלן מיר אזוי אַרום אוועק-לייגן צוויי רני עקרה'ס מיט איין שאַס. וואָס איז שייך די אנדערע צוויי — וועלן זיי מוחל זיין צואוואַרטן ביז איבעראַזאָר, ווען מ'לויענט דיזעלבע סדרות. איז זיי מיינ פלאַן געפעלן, ניט מער זיי האָבן זיך ניט געקענט אויס-גלייכן ווער ס'זאָלן זיין די ערשטע צוויי און ווער די לעצטע צוויי בר-מצוה'ס. זאָג איך צו זיי:

— למאי זאָלט איר אייך אַמפּערן? אַמער גייט אוועק צו אייערע ווייבערס, דרעסמייקעריןס" און פרעגט ביי זיי, זיי וועלן שוין וויסן וואָס אַפּצו'פסק'נען.

לאַכן זיי, די באלעבאָטים מיינע, ווינקן זיך איבער ממוריש מיט די אויגן, גלייך ווי זיי וואַלטן פרעגן: "וואָס'אַראַ מאַנקי-ביזנעס האָט אונזער רעכע מיט די דרעסמייקעריןס"? זאָג איך צו זיי:

— לאַכט ניט, יידן, אויב אייערע ווייבערס דרעסעס זענען ניט פאַרטיק, וועלן אייך קיין צען רני עקרה'ס ניט העלפן.

וואַס-זשע, מיינט איר, איז געווען דער סוף? אויף צו מאַדנעס האָבן דריי פון מיינע רני עקרה'דיקע באלעבאָטים מיך געלאָזט וויסן, אז מע מוז אַפּלייגן די בר-מצוה'ס, ווייל די דרעסעס זענען טאַקע ניט "געפינדישט", און א פערטער האָט געמאָלדן, אז זיין ווייב'ס דרעס איז אפילו יע געפינדישט, נאָר אַך-און-וויי צו אזא פינדישן. די דרעס איז פאַרשניטן און ס'ציט אין "די בעק". פונדעסטוועגן, וויל ער אַפּפינדישן מיט דער "בר-מצוה", ווייל "איט מעיקם אים סיק", ס'הייסט: ער האָט שוין פון דער בר-מצוה אן הויקער, און אזוי, ווי איר הערט, האָב איך, א דאַנק די דרעסמייקעריןס, אַפּנע-

ראַטעוועט מיינ שווערע האַראַוואַניע, מיינע בר-מצוה'ס. זאָגט איך וואָס איר ווילט — אין א מדינה וואו מ'קאָן באַקומען אן "עקסטענשאַן" פאַר בר מצוה, ווייל די דרעסמייקערין איז ניט "רעדי מיטן דרעס" — אין אזא מדינה ווערט מען ניט פאַרלוירן מיט חיונה. דאָס הינגע יודישקייט, הערט איר, איז שוין איינמאָל א מאַכל — די פינגער צו לעקן! ס'איז פרנסה מיט טעלער און לעפל!

דער קארגער קורח
(איבערלעבונגען)

דער הוט-השררה פון יעדער פראפעסיע ווי פון דער אל-געמיינער מענטשהייט! — איז דאס אלטעגלעך-באנאלמענטשעלע, מיט א קליינער צאל אויבערמענטשן פון איין זייט און מיט א קליינער צאל עכברושים אויף דער צווייטער זייט.

אויף אונזער טראדיציאנעלן לשון הייסן די פליגלען: צדיקים און רשעים. עם איז אָבער טיילמאָל זער שווער צו דעצידירן, וועלכער איז דער רשעי פליגל און וועלכער דער צדיק פליגל. — די פאָלגנדע געשיכטע וועט עם בלי-נדר אילוסטרירן:

אויף דעם לאַנדאָנער דימאָנטן-מאַרק האָט געהאַנדלט אַ סוּחַר, מ'האַט אים גערופן „דער קאָרגער קורח“. אַ קאָנקורענט האָט זיך אַמאָל אויף דעם קאָרגן קורח אויסגעדריקט: „ווען ער וואָלט געהאַט דרייסיק גאַלדענע זייגער-לעך אין טאַש וואָלט ער אפילו אַ בלינדן נישט געזאָגט ווי שפּעט ס'איז...“ באַנאַלע מענטשלעך האָבן געציטערט צו האָבן מיט אים עסקים, אַרעמע-לייט און צדקהזאַמלער האָבן אים אויסגעמיטן. אפילו אַגענטן פון פאַרויכערונגס-געזעלשאַפטן האָבן זיך פון אים דערווייטערט. אַזאַ שלעכטן שם האָט דער קאָרגער קורח געהאַט.

„דער קאָרגער קורח“ האָט זיכער נאָר נישט אַריינגעפאַסט אין בלאַך-ווייסער מאָזאַאיִק פון דימאָנטן-מאַרק, ווייל ער איז געווען מיט אַ קאַפּ העכער, מיט אַ פּלייצע ברייטער, מיט אַ נאָז לענגער און מיט אויגן קרימער פון אלע הענדלער פון מאַרק. אין ווען ער האָט געעפנט אַ פאַפּירן-פּראָשעקל מיט דימאָנטלעך, און די אונטערשטע ליפּ האָט זיך אים אַראָפּגעלאָזט און די לאַנגע נאָז אַרויפגעצויגן — האָט ער אויסגעזען ווי ס'גייט אים אַן אַן עקל פאַר דער ביטערער מעדיצין וואָס ער מוז נעכעך אייננעמען.

דרייסיק יאָר האָב איך אים באַאָכטעט, אָבער זייענדיק אַ בכבודיק קרעמערל האָט מיר נישט געפאַסט מיט אים צו רעדן.

איינמאָל האָט דער נורל אונז ביידע אַריינגעפאַקט אין איין ווייטשעפע-לער טראַלי-כאַס האָב איך אים באַגריסט, געפרעגט ווי ס'גייט אים.

— אויב איר זענט אויף אַן אמת פאַראינטערעסירט און איר ווילט וויסן ווי ס'גייט מיר וועל איך אייך זאָגן, אָבער איר זענט עם דאָך נישט, און איך האָב פיינט היפּאָקריטן! — ענטפּערט ער מיר.

מיר האָט אימפּאָנירט זיין אויפריכטיקע תשובה און זאָגן:

— דערציילט מיר טאַקע אביסל פון אייער לעבן מיך אינטערעסירט שטאַרק.

— פאַרוואָס זענט איר דאָס אזוי פאַראינטערעסירט אין מיר, איר האָט דאָך מיך פיינט! — זאָגט ער.
— איך?!

— יאָ, איר! איר! אלע האָבן מיר פיינט, און מיין אויגן ווייב מער פון אלע. זי זאָגט, אַז עם ווערט איר נישט גוט ווען זי קוקט אויף מיר! אלע האָבן מיר פיינט! אָבער דער גרעסטער דע-זשונאַ בין איך זיך אליין, אַ כאַלערע! טפו! — און ער גיט אַ שפּיי אויס אין מיטן טראַלי-כאַס, אַזש ס'קרעמערל איז איבערפאַלן מיט בושה, און ער רעדט ווייטער:

— אין זען מינוט אַרום דאַרף איך אויסשטייגן, מוז זעען אַ קונה, קען פאַרדינען אַ פּאַר פענעס, נאָר איך וועל אייך דערציילן, הכלל בקיצור: איך שטאַם פון ווייסרוסלאַנד פון אַ משפּחה דור דורות שמידן, אין אַ פּאַגראָם איז מיין גאַנצע משפּחה, דריי ברודער, צוויי שוועסטער, טאַטע און מאַמע, — אלע זיינען געוואָרן אויסגעהרגט. איך בין דאַמאָלט נישט געווען אינדערהיים, ווען איך בין אַהיים געקומען האָב איך אַט מיט די הענט אַוועקגעלייגט פינף פּאַגראַמטישקעס, זיי וועלן שוין צו קיין תּחית-המתים אסור נישט אויפשטיין! כ'בין אַנטלאָפּן נאָך לאַנדאָן, געקומען אַהער יונג, אַ ריז! נעקאַנט אייזן ברעכן, נישט געפונען קיין אַרבעט. בין איך געוואָרן אַ פּעדלער אין אימיר טאַציע צירונג און עם פיינט געהאַט ווי דעם טויט! טפו! נאָך היינטצוטאָג, ווען איך הער ווי דעם אַקשאַנירס (ליצעטאַטאָרס) הילצערנער האַמער פאַלט ווי אין חלשות—זע די דימאָנטן בלישטשן ווי טויטע פונקן און גאַלד ווי פאַר פּרוירען פייער, דערמאָן איך זיך אין מיינע יונגע יאָרן ווען איך מיט מיין פּאַטער און מיינע ברודער זיינען געשטאַנען אין דער קוזשניע, דאָס פייער האָט געקנאַקט! די האַמערס האָבן געדונערט! די ערד האָט געציטערט! און איצט שטיי איך ווי אַ ליימענער גולם אין די לעציטאַציע מיט די ווערעם! די לייז! פאַרוונקען זאָלן זיי ווערן מיטן קאָרגן קורח צוזאַמען! „קאָרגער קורח“! אַכאַלערע אויף זיי, טפו!

און אזוי ווי ער שטייט און שפייט דערזעט ער זיין פנים זיך שאַטנדיק אַפּשפיגלען אין גלאַז פון טראַלי-כאַס, צעשמייכלט ער זיך און שאַקלט אויף זיך מיטן קאַפּ:

— קוקט נאָר דעם יאוועליר! אַ קעב יונג האָט דאָך שוין אַ שענער פּרצוף ווי איך בין אַ ייד! און צו אלע שוואַרצע יאָר ווערט נאָך מיין ווייב די כּפּרה פאַר שפיגלען! אויף אלע ווענט שפיגלען! אויף אלע טירן שפיגלען! זען שטובן מיט אַ קיך, אלע פּול מיט שפיגלען, וואו איך גיב זיך אַ קער, זע איך מיין פאַרשאַלטענעם פּרצוף! שוין בעסער אַ פינסטערע תּפיסה! אַ כאַלע...

— טאָ פאַרוואָס וואוינט איר נישט אין אַ קליין הייזעלע, אַן שפיגלען? ברעך איך אים אונטער די קללה.

— פאַרוואָס? — ווייל איך האָב אַ טאַכטער פון עטלעכע און צוואַנציק

יאָר אלט, אזא שיינהייט איז נישטאָ אויף דער וועלט און איך וויל מיט איר
טון א שיינעם שידוך, מוז איך דאָך לעבן ווי א מענטש, נישט אמת?
— אמת, זאָג איך, אָבער פאַרוואָס זענט איר אזוי קאַרג? פאַרוואָס
ציטערט איר אזוי איבער יעדער פעני?

— פאַרוואָס? ווייל איך זאַמל געלט אויף נדן פאַר מיין טאָכטער. איך
מוז פאַר איר קריגן אַן איירעלן מאַן, נישט ווי איך בין, א גראַבער יונג!
א פאַסקודניאַק! איך וועל פאַר אים קויפן אין די וועסט ענד א „פיקטשורד
פעלעס“ (קינאָ) א נייע מאַטאַרקאַר און א ניי הויז, ניי מעבל. איך וויל האָבן,
ער זאָל זיך זיצן זיין גאַנץ לעבן זיך בילדן און זיך איירעלען! יאָ איך בין
א קאַרגער קורח, ווייל פאַר יעדער פעני קען איך קויפן אַן איירעלן טראַפן
בלוט. און זאָל נאָר מיין טאָכטער קריגן איר באַשערטן און חתונה האָבן מיט
מזל ווינש איך זיך צו קריגן צומאַרגנס נאָך דער חתונה אַן אַפאַפּלעקציע! און
אַראַפּ פון מאַרק! טפו!

דער טראַלי-באַס האָט זיך אָפּגעשעלט און ער איז ענטקומען צווישן
קלונג און קלונג.

עטלעכע חדשים שפעטער האָט ער טאַקע משדך געווען זיין טאָכטער
מיט אַן איירעלען יונגמאַן א דאָקטאָר פון פּילאָזאָפּיע און א הייסער ציוניסט
פון א שיינער משפּחה. דעם חתן האָט ער טאַקע געקויפט א פיקטשע-פעלעס
אין דער וועסט-ענד, א נייע מאַטאַרקאַר, א ניי הויז און ניי מעבל.
צומאַרגנס נאָך דער חתונה האָט ער טאַקע געקריגן אַן אַפאַפּלעקציע
רח"ל.⁵

און עס איז מקוים געוואָרן אלעס וואָס דער „קאַרגער קורח“ האָט זיך
נאָר אליין געוואונטשן.

שלמה גאלדענבערג

אינדיע און פאלעסטינע

עס זענען געווען צייטן — און זיי זענען נישט ווייט פון אונז — ווען
ברעננענדיק די צוויי נעמען צוזאַמען האָט געמיינט איינס: די נעגאַטיווע
באַציואונג פון גאַנץ אינדיע, צי איז דאָס געווען דער „קאַנגרעס“ אָדער די
„מוסולמענישע ליגע“, צו דער פראַגע פון פאַלעסטינע אלס א לאַנד פון דער
יידישער צוקונפּט. אלס א יידיש-פּאַליטישע ארץ-ישראל... אין יענע צייטן
זענען ביידע פירנדע פּאַרטייען פון דער אינדישער געזעלשאַפּטליכער מיינונג
געווען געגען פאַלעסטינע אלס די לייזונג פון דער יידישער פראַגע אלס גאַנץ
צעם, אלס א וועלט-פּראַבלעם. פאַרשטייט זיך פון פאַרשיידענע מאַטיוון און
פאַרשיידענע צוגאַנגען...

די מוסולמענישע ליגע, וואָס איז געווען דאָס „ילד-שעשועים“ פון דעם
ענגלישן „אינדויאַ-אַפּיס“, האָט זיך שטענדיק אָנגענומען די קריוודע פון די
אַראַבער וועמען עס שטייט פאַר די געפאַר פון בעהערשט ווערן פון דער
יידישער אימיגראַציע, וועלכע זוכט זיי צו פאַרוואַנדלען אין א מינאָריטעט
ביי „זוי“ אין לאַנד. אלס „ברידער“ זענען זיי שאַרף אַרויסגעטראַטן קעגן
יידן יעדעס מאָל, ווען עס האָט זיך געפּילט עפעס אַן ענדערונג אין דער אַלטער
רוימישער טאַקטיק פון „דיווידע עט אימפּעראַ“, וואָס די ענגלענדער האָבן זי
איבערגענומען, ווי זי שטייט און גייט, ביים אויפבויען זייער אימפּעריע אויף
די חורבות פון דער אַלטער רוימישער, און גאַנץ אַפּט האָט זיך זיי איינגע-
געבן אָפּצושרייען יעדע ליבעראַלע ווענדונג יעדע גוטע כוונה, וואָס דער
„קאָלאָניאַל אַפּיס“ האָט געהאַט ברעה צו בענוצן אויפן געביט פון אָפּשאַפן
די שווערע שטיינער, וואָס ליגן אויף דעם וועג פון אויפבויען א יידישע
נאַציאָנאַלע היים אין ארץ-ישראל לויט דער באַלפּור-דעקלעראַציע און מאַני
דאַט. די ענגלישע רעגירונג, וועלכע האָט זיך יאָרן לאַנג געשטיצט אין איר
אינדישער פּאַליטיק אויף דער מוסולמענישער מינאָריטעט קעגן דער קאַנגרעס-
באַוועגונג האָט זיך גערן צוגעהערט צו די פּראָטעסטן פון די מוסולמענער
אין אינדיע און האָט געלאָזט אַלץ בלויבן ביים אַלטן וויסנדיק גאַנץ גוט,
אַז די אייגענע „ברידער“ אין אינדיע האָבן באַמת א קנאַפן אינטערעס אין
דעם וואָס קומט פאַר אין ארץ ישראל (1) און שפּילן דאָ גלאַט אין די הענט פון
די ענגלענדער, כדי צו קריגן פון זיי הנחות ביים לייזן די אינדישע פראַגע
זעלבסט און זיי נאָכגעבן אין זייער פאַדערונג פון „פאַקיסטאַן“...

נישט בעסער, כאַטש ראַפּינירטער איז געווען די שטעלונג פון די קאַנ-
גרעס-פירער צו דער פראַגע פון א יידישער ארץ-ישראל. זיי, די ראַדיקאַלן
פאַר אויסן, האָבן געפונען גענוג דעמאָקראַטישע פּראָזעאָלאָגיע פאַר זייער
גענאַטיווער שטעלונג צו א יידישער ארץ-ישראל. כאַטש באַמת זענען זיי
דאָ אויסן געווען צוויי צוועקן: א) ווייזן דער ענגלישער רעגירונג, אַז עס
זענען דאָ פונקטן אין דער „פאַרען-פּאַליסי“, וואָס דער קאַנגרעס אלס אָנהענג-
ער פון דער ענגלישער אימפּעריע, איז וויליג זיי צו שטיצן אין די אויגן פון
דער אויסערער וועלט. ב) וואַרפן אַ ביינדל — פאַרשטייט זיך אויף
אונזער חשבון, נישט אויף דעם אייגענעם — דער מוסולמענישער ליגע
אין דער אַראַביש-יידישער פראַגע, כדי יענע זאָלן זיי נאָכגעבן אין זייער
ראַדיקאַלער פאַדערונג אין אינדיע גופאַ. ביידע צדדים האָבן אַריינגעשפּילט
אין דער האַנט פון דעם ענגלישן אימפּעריאַליזם, וואָס האָט נישט ברעה צו
מאַכן ראַדיקאַלע רעפּאַרמען אין זיין רוימישער טאַקטיק פון „צעטייל און

(1) דער ענטפּער פון דער מוסולמענישער אינדיע אויף די „אפּילען“ און
„פּאַנדן“ פון די אַראַבער אין ארץ-ישראל, איז שטענדיק געווען אַ נישט-קער,
אַ חוזק-דיקער....

בעהערש" אין קיין פלאץ נישט אין דער גארער וועלט, האלטנדיק, אז "האוחו ביד" איז די בעסטע תפילה. אבער אזוי האנדלען שוין מענטשן, ווען זיי מיינען, אז זיי קענען עפעס קריגן פאר זיך, וויסנדיג, אז זייער שטעלונג איז פרינציפיעל פאלש און שערלעך פאר אנדערע, פאר וועמען די פראגע איז א לעבנס-פראגע. (2)

אבער ווי זאגן די רוימער, "צייטן בייטן זיך און מיר מיט זיי". און אין דעם צוזאמענשטעל פון אט די צוויי נעמען האבן זיך זאכן קארדינאל גע-ענדערט הויפטזעכלעך א דאנק דער צווייטער וועלט-מלחמה, וואס האט אזוי אויספירלעך אומגעביטן אלע זייטן פון אונזער טאג-טעגלעכן לעבן. די מלחמה האט צוערשט ארויסגעבראכט אין איר גאנצער שארפקייט די אינדישע פראגע. מיט דעם שונא — די יאפאנעזער — ביי די טויערן פון אינדיע און מיט דר אפענער פיינדליכער שטעלונג פון קאנגרעס צו ענג-לאנד — האט זיך עפעס א ריר געטאן אין דעם פערגליווערטן "אינדיא-אפיס". נישט קוקנדיג דערויף, וואס אין דער שפיץ פון דעם "אינדיא-אפיס" איז די גאנצע צייט פון דער "קאאליציע-רעגירונג" געשטאנען אזא איבערגעגעבענער, איבערצייגטער אימפעריאליסט ווי איימער, האט די טשורטשיל-רעגירונג אין מערץ 1942 געשיקט דעם סאציאליסט קריפס אויסצופירן אונטערהאנדל-לונגען מיט די פירער פון קאנגרעס, כדי צו קומען צו א פארשטענדעניש מיט זיי וועגן זייער פאדערונג פון "אן אונגאפהענגיקער אינדיע". פון די אונטער-האנדלונגען איז גאר נישט ארויסגעקומען אפיציעל צוליב דעם, וואס ביידע קעמפער צדדים אין אינדיע גופא האבן זיך נישט געקענט אויסגלייכן מיט זייערע קעגנזייטיקע פאדערונגען. אבער נישט אפיציעל האבן דא געוויקט צוויי נייע מאמענטן. דער ערשטער, אויב נישט דער וויכטיקסטער, איז געווען דער גלויבן, אמווייניקסטן דער וואונטש פון מאנכע קאנגרעס-פירער, אז די ענגלענדער זאלן האבן א מפלה; זייער אימפעריאלע פאליטיק זאל צושמעטערט ווערן און אינדיע זאל איינמאל פאר אלעמאל פטור ווערן פון דעם פרעמדן יאך, וואס זיי אליין קענען נישט צוברעכן, אבער וואס דער נוסער צופאל — די מלחמה — קאן דאס יא בעווייזן... זיי האבן געוואוסט, אז די יאפאנעזער זענען אויך אימפעריאליסטן, אז די קריגס-קליקע אין יאפאן גייט נישט קיין אינדיע אויס מאטיוון פון ליבע, פון וועלן באפרייען אינדיע פון דער שווערער ענגלישער אויבערהאנד. אבער די קאנגרעס-פירער זענען געגאנגען מיט דעם כלל, "זאל זיין אן ערגערער פריי, אבער אן אנדערער", דער אלטער איז שוין צו דערעסן...

(2) די שטעלונג פון קאנגרעס צו דער ארץ-ישראל פראגע ווערט אויספירלעך באהאנדלט פון א. ראובני אין זיין בוך "ג. נוהרלל נהרו זה. ג. וועלט", וואס איז נישט לאנג דערשונען אין ארץ ישראל. דאס קליינע ביכל איז א גרויסע ביישטייג-ערונג צו אונזער פאליטישער ליטעראטור, געשריבן מיט זאך-קענטעניש, מיט סאלאנט, אינאפהענגיקייט און מוט...

דער צווייטער פאקטאָר, דער נישט אָנגעזעענער, נישט פאר אלעמען קלאָרער, אָבער גאָנץ באַדייטענדער פאקטאָר, איז דאָ געווען "פאלעסטינע". נישט די אַראַביש-ייִדישע פראַגע וואָס איז די פינפטע ראָד אין וואָגן פאר ביידע קעמפּנדע צדדים אין אינדיע, נאָר די גאַנצע אונערטרעגליכע לאַגע, וואָס די ענגלישע אַדמיניסטראַציע — מיט דער צושטימונג פון לאַנדאָן, אויב נישט אויף זיין איניציאַטיווע — האָט בעשאַפן אין ארץ-ישראל, פאר וועלכן זי האָט געהאַט אַ מאַנדאַט פון דער אַמאָליקער "ליגע אָוו ניישאַנס"...

אָבער אום דאָס בעסער צו פאַרשטיין, מוז דאָ געבראַכט ווערן אַ מער וויכטיקער פאקט, וואָס נישט אַלע האָבן אים באַמערקט און נאָך ווייניקער האָבן פאַרשטאַנען זיין באַדייטונג, אין קריפּס אונטערהאנדלונגען מיט אינדיע אין 1942.

ווען די ענגלישע פאַרשלאָגן פון יענער צייט (3), איבערגעשיקט דורך קריפּסען, זענען באַקאַנט געוואָרן אין אינדיע, האָט דער קאַרעספּאָנדענט פון דער קאָנסערוואַטיווער, אָבער נוט אינפאַרמירטער צייטונג "דעילי טעלעגראַף" געשיקט אַ טעלעגראַמע פון באַמבעי, אין וועלכער ער מעלדעט, אז די נייע פאַרשלאָגן פאר אינדיע זענען ענלעך "אין גייסט און אין בוכשטאַב צו דער באלפור-דעקלעראַציע". צי דער קאַרעספּאָנדענט האָט געמיינט גאָנץ ערנסט מיט דער באַהויפטונג, איז מיר נישט באַקאַנט; די צייטונג האָט דאָס אָבער אָפּגעדרוקט אויף אַ פּראָמינענטן פּלאַץ, נישט אינזעהענדיג די גאַנצע איראָניע פון דעם פּערגלייך. אָבער די קאָנגרעס-פירער וואָס האָבן מיט גרויס אויפ-מערקזאַמקייט נאָכגעפּאָלגט דעם ביישפּיל, ווי ענגלאַנד שאַפט פאר די אירען "אַ נאַציאָנאַלע היים" האָבן זיך געכאַפט ביי צייטנס און האָבן איינגעזען די גאַנצע לעבערלעכקייט פון דעם פּערגלייך... "אויב ענגלאַנד" — האָבן די קאָנגרעס-פירער מן הסתם געטראַכט ביי זיך אליין — "גייט אויספירן די נייע הבטחות בנוגע אינדיע, אין גייסט און בוכשטאַב פון דער באלפור-דעקלעראַציע", איז דאָך אומזיסט די גאַנצע אַרבייט פון פירן אונטערהאנדל-לונגען מיט אזא רעגירונג און בעסער זיי פאַרוואַרפן פון אָנהויב אָן... פאַלעס-טינע איז געווען דער לעצטער לעבעדיקער ביישפּיל, וואָס האָט באַשטעטיקט די שאַרפע ווערטער פון אַן ענגלישן פּאָליטיקער (4), "אור טראַדישאַן איז טו מעיק פּראָמיסעס — אור פּאָליסי איז טו ברעיק טהעם" — (אונזער טראַדיציע איז צו מאַכן הבטחות, אונזער פּאָליטיק איז זיי צו ברעכן). און די אינדישע פירער, פּראַקטישע מענטשן מיט פּראַקטישן שכל-הישר, וועלכע האָבן שטענדיק נישט געהאַט קיין איבריק גרויסן גלויבן אין ענגלאַנדס גוטן ווילן פאר

(3) פאַרעפנטלעכט אין דער ענגלישער פּרעסע דעם 29-טן מערץ 1942.

(4) דאָס וואָרט ווערט צוגעשריבן צו טשורטשילען, אָבער זיכער אין דעם בין איך נישט.

אנדערע, שוואכערע פעלקער, האָבן דאָ געהאַט אַ לעבעדיקן ביישפּיל, ווי ענג-לאַנד האַלט וואָרט, ווי אַ „רושענטלמענס-אַגרימענט“ ווערט אויסגעפירט אין דער ווירקלעכקייט...

פון דעמאָלט אָן זענען געמאַכט געוואָרן נאָך צוויי פּראָבן — איינמאָל נאָך אין די לעצטע טעג פון דער קאָאָליציאָנס-רעגירונג פון טשורטשיל און דאָס צווייטע מאָל שוין יעצט ביי דער אַרבעטער-רעגירונג, ביידע מאָל דורך דעם שנילמלך פון אינדיע גענעראַל ווייוועל, אַ מענטש מיט עהרליכע, גוטע בונות — און ביידע מאָל אָן דערפּאָל, אַלץ צוליב דעם אונצוטרויען, וואָס די קאָנגרעס-פירער האָבן צו דער ענגלאַנד פון נומער 10 דאָאָנינג סטריט... אָבער נאָך אַן ענדערונג — דאָס מאָל שוין נישט כּונגע יידן, נאָר כּונגע ענגלאַנד גופא — איז פּאַרנעקומען אין צייט פון מלחמה אין דעם מוסולמען נישן לאַגער אין אינדיע. זעענדיק, אַז ענגלאַנד שטיצט זיך אין אַלע אירע נייע פּאַרשלאַגן און וויל נישט טון נאָר נישט געגן זייערע פּאַדע-רונגען פון גלייכע פּלעצער אין דער נייגעפּלאַנטער רעגירונג פון אינדיע, האָבן די מוסולמענער פּערריסן דעם קאַפּ און האָבן שוין גענומען זאָגן דעות אפילו אין זאכן וואָס זענן נוגע ענגלאַנד גופא. די ערקלערונג, וואָס דזשינאַ, דער מוסולמענישער פירער, האָט געמאַכט אין אינדיע, „הענדס אָף טחי מופטי“ (איר זאָלט זיך נישט דערוועגן אַנצורירן דעם מופטי), און וואָס איז געבראַכט געוואָרן אין דער גאַנצער ענגלישער פרעסע, כּמעט אָן קאָמענטאַר, איז נישט נאָר אַ שטיק חוצפה, נאָר איז אַ פּאַטש אין פנים פון דער ענגלישער רעגירונג, וואָס ווייס גאַנץ גוט וועגן דעם מופטיס אַנטי-ענגלישער פּאָליטיק, און וואָס האָט אפּשר געהאַט בדעה אַרײַנצונעמען אַט דעם געלען פירער פון די הייליקע צווישן די דייטשישע מלחמה-פּאַרבעכער, וועלכע שטייען יעצט פאַר אַן אינטערנאַציאָנאַלן משפּט אין נירענבער. און זאָל דאָ פּערצייכנט ווערן, אַז דער „שטאַלצער ענגלענדער“ האָט געמאַכט אַ שווייג וועגן אַט דעם שפּיי אין פנים אַרײַן און די ענגלישע פרעסע, וואָס איז אַזוי נייגעריק צו אָפּהיטן דעם ענגלישן כּבוֹד, האָט ווי שטענדיק נאָכגעפּאָלגט די אינסטרוקציעס פון „פּאַריען-אַפּיס“ און איז אַריבערגעגאַנגען צום סדר-היום פון אנדערע פּראָבן... ווי עס ווייזט אויס, איז דאָס מן-הסתם אויך אַ כּלל פון דעם „כּענאַבטן קאַלטי-שכלדיקן פּאַלק“ — ווי זשאַבאַטינסקי האָט זי באַראַקטערזירט? אָדער, כּעסער געזאָגט, פון זיין סוחרישער רעגירונג, אַז כּל-זמן מען האָט אין עפעס אַ פּראַקטישן אינטערעס, מאַכט נישט אויס, אַז מען שפּייט דיר אין פנים אַרײַן...

נאָך אינדיע, וועמענס פּראַגע איז נאָך אַלץ נישט געלייזט געוואָרן, כאַטש מיר האָבן שוין ברוך השם אַ נייע אַרבעטער רעגירונג, האָט די מלחמה אַרויסגעבראַכט די פּאַלעסטינע פּראַגע, כּעסער געזאָגט די יידישע פּראַגע אין איר גרויזאַמער ווירקלעכקייט, וואָס זוכט אַ רעטונג אין ארץ ישראל, מיליאָנען

געהרג'טע, הונדערטער טויזנטער היימלאָזע, וועלכע האָבן נישט וואוהין צו גיין און ווילן נאָר נישט גיין זוכן אַ ניי לעבן אויף די אַלטע ערטער, וואָס זענען פול מיט היטלערס, האָבן אוועקגעשטעלט פאַר דער וועלט די יידישע פּראַגע, צו וועלכער מען האָט זיך פּריער באַצויגן האַלב ערנסט, און איר גאַנצער שוידערלעכקייט... מען קאָן שוין מער די יידישע פּראַגע נישט פאַר שווייגן און מען קאָן שוין נישט נאָרן אפילו די ציוניסטן פון דר. חיים ווייצמאַן'ס חדר מיט די אַלטע דריידלעך פון „צייטווייליקע“ מיטלען, וואָס האָבן דעם צוועק צו וואַרפן אַ ביסן, אַביסל צו באַרוהיקן די געמיטער און אין תּוך גענומען איבערלאָזן אַלץ ביים אַלטן. די ענגלישע פרעסע וואָס האָט מיט זער קליינע אויסנאַמען פאַרשוויגן אונזערע מלחמה-קרבנות אויף אַזויפיל, אַז זי האָט געבראַכט צו אַן אַפענעם פּראָטעסט פון דעם גערטן טשיה-רבי, דר. הערץ ז"ל, אויף דעם גרוסן מיטינג אין דער „אַלבערט האַלל“, מוז שוין יעצט באַרירן די פּראַגע. און אין די צייטונגען פון זונטאָג דעם 30-טן סעפּטעמבער 1945 פאַרנעמט די יידישע פּראַגע דעם אויבנאָן, אפּשר אַ דאַנק דעם פּאַקט וואָס אַמעריקע וויל, אַז מען זאָל עפענען די טויערן פון ארץ ישראל פאַר דערנרויסער יידישער אימיגראַציע און די ענגלישע רעגירונג וויל שלאָגן קאַפיטאַל פאַר אירע אייגענע צוועקן אין אירע באַציואונגען מיט אַמעריקע און הויבט זיך אָן דינגען. — ווי עס מאַכן דאָס די ציגוינער אויפן יריד — אַנהויבנדיק מיט אַ שיבוש, מיט 1500 אימיגראַנטן אַ חודש...

ווי עס זאָל נישט זיין זענען ביידע פּראָבן, פון אינדיע און פון פּאַלעסטינע — דערווייל נישט געלייזט געוואָרן און וועלן מן-הסתם פּאַלשטענדיק אַזוי גיך נישט געלייזט ווערן, פאַרבלייבנדיק אַ פאַרכישופּטע קרייז, פון וועלכן עס איז אויפן מאָמענט נישטאָ קיין אויסוועג... אָבער דאָך האָט זיך עפעס אַ ריר געטון אין דעם צוואַמענשטעל פון די צוויי ווערטער „אינדיע און פּאַלעסטינע“ וואָס האָט אַמאָל געמיינט איינס און היינט מיינט דאָס שוין נישט דאָס זעלבע...

עס האָט זיך אפילו נישט געחלומט אַט די שליחים פון ענגלישן „קאַלאָ" ניאַל-אַפּיס, וועלכע זענען געגאַנגען קיין ארץ-ישראל מיט דער אַלטער טאַקי טיק פון „צעטייל און באהערש“ (צוטייל די אַראַבער און די יידן, שפּילן מיט איינעם קעגן צווייטן, און בלייבן בעלי-בתים אין לאַנד), אַז עס וועט קומען אַ צייט און די אַלטע טראַגישע שפּיל וועט אויסגענוצט ווערן קעגן ענגלאַנד אַליין אומעטום וואו זי וועט קומען אפילו מיט גוטן ווילן צו מאַכן רעפּאַרמען און וועט אַנשטעקן מיט אונצוטרוי צום ענגלישן וואָרט, צו ענגלישע פּאַל-טישע הכּתחות כּמעט דעם גאַנצן ערד-קוגל, פון די ברעגן פון פּאַציפּיק ביז די אוראַלער בערג...

„די וואָס זייען שטרוי, שניידן ווינט“ — אַט דעם מאַמר פון תּהלים האָבן פאַרזען די ענגלענדער, וואָס רעכנען זיך, און אפּשר מיט רעכט, פאַר

דעם ביבל-פאלק. די ענגלישע פאליטיק אין ארץ ישראל, וועלכע די יידן אין זייער גרויסער ענטווישונג און שווערער שעה האָבן אוועקגעשטעלט. נאָקעט פאר דער גאַנצער וועלט, הויבט שוין אָן צו ווירקן אויף זייער אייגן וועלטל און עס איז נאָך שווער צו זאָגן, וואָס פאר רעוולטאַטן זי וועט האָבן אין דער צוקונפט פאר דער גאַנצער ענגלישער אימפעריע....

נחום שמענצער

זאלץ איז גוט — נאר אויפן שפיץ מעסער...

(א פעליטאָן)

ווער פון אונז הרריינגלעך האָט עס נישט אַ מאָל באַהאַלטענערהייט מיטגעפילט מיטן ביטערן גורל פון לױט'ס פרוי, נעבעך, וואָס עס איז פון איר פלוצלונג געוואָרן אַ שטיק זאַלץ, בעת זי האָט געקוקט הינטערווילעכץ אויף סדום, ווען דער מלאך האָט זי מיט איר מאַן און צוויי טעכטער, אַרויס געפירט אין גאַלאַפּ פון דער ברענענדיקער שטאָט; אמת טאַקע, אזוי ווי דער רבי אונזערער האָט אונז געזאָגט: וואָס פאר אַ „ביזנעס“ האָט זי, פרוי לױט, געהאַט צו קוקן הינטערווילעכץ אויף סדום, בשעת די מלאכים האָבן זי פריער געהאַט געוואָרנט זיך נישט אומצוקוקן? אָבער וואָס קען מען פאַראיבן האָבן אויף אַ פרויענצימער; ווער קען דען וויסן פאַרוואָס זי האָט זיך אומגעקוקט? סוף כל סוף האָט זי דאָך, מסתמא, אָפגעלעבט אַ לעבן אין סדום, איר סדום, און דאָ קומען עפעס אָננעפלויגן צוויי מלאכים, וואָס קיינער ווייס נישט זייערע גוטע יאָר, און הייסן זיי לויפן, איבערלאָזן האַקאָן-פאַק, ערגעץ אין אַ פרעמדער וועלט; מ'קען זיך פאַרשטעלן איר האַרץ, זיך געלעבט ממש ווי גאָט אין פראַנקרייך — כ'מיי אין סדום — איין איינציקע יידישע משפחה, און דווקא נישט קיין ספעציפיש יידיש-קלייננדיגער נאָמען... — אַשטייגער, איין יידישע משפחה אין גאַלדערס-גריין — רעספעקטירט פון אלע גוים, הגם מ'האַט נישט איין מאָל זיי געגעבן אַנצוהערן, אַז זיי זענען „עליענס“... און דאָ, פלוצים מוז זי איבערלאָזן ס'גאַנצע מלכות, זאָל זי זיך נישט אומקוקן כאַטשיק איינמאַל אויף איר טייער סדום? זי איז דאָך עפעס אַ הויז-פרוי; אפּשר האָט זי גראָד אַ טראַכט געטון וועגן דעם טייערן פּערסישן „קאַרפּעט“, וואָס זי האָט צוריקגעלאָזן אינדערהיים, די „פּערניטשער“, אָדער וועגן אירע יוגנט-צייט...

מילא, איר מאַן, מר, לױט, אַ מאַנספּערשוין ווי אלע מענער, ליב געהאַט אַ כוסה אויך, האָט ער זיך מסתמא מיטגענומען אַ פּלעשל יי"ש אי נטאש און געלאָפּן; אַ דאנה האָט ער, זאָל אַלץ פאַרבּרענט ווערן. אָבער קיין רחמנות איז ביי מלאכים נישט פאַראַנען, זיי ווייסן נישט פון קיין מענטשלעכקייט; מרס, לױט האָט זייער וואָרנונג נישט געהאַרט, איז

זי געוואָרן אַ שטיק זאַלץ, און מלאכים וואָרענען נאָר איינמאַל, נישט מער... איין מלאך האָט געהאַט אַשליחות צו וואַרפן אַנ'אַטאָם באַמבע אויף סדום — גפרית ומלח — און דער אַנדערער, צו ראַטעווען די משפחה לױט; טענה'ן טוען זיי נישט.

די מעשה וואָס האָט זיך פאַרלאָפּן מיט מרס, לױט האָט אַ מוסר-השכל פאַר אונז יידן. אויף אונזער לאַנגען גלות-וועג האָבן מיר כּסדר געמוזט לויפן פון די פאַרשידענע סדום'ס, נאָך סדום איז געווען יציאת-מצרים — מיט וועלכן אונזער „פּרוינט“, גענעראַל מאָרגאַן האָט לעצטנס פאַרגליבן דעם איצטיקן יציאת-איראַפּע — דעמלט האָט אונזער פּרוינט בעווין — ענטשול'דיקט, כ'מייין פרעה — ממש געבעטן מיר זאָלן בלויבן אין מצרים, און אין דער אמת'ן, וואָס האָט אונז דען דאָרטן געפּעלט, געהאַט גוטע קאַרפּן-קעפּ אפילו אינדערוואָכן — זכרנו את הדגה — געהאַט אונזערע אייגענע געטאָ, אייגענע יוניפּאָרם, אייגן לשון... ממש אַ מלוכה אין אַ מלוכה; בלויז עבדים האָבן מיר געמוזט בלויבן. מאי כולה האי? מיר האָבן בלויז געבויט אַ פתום ורעמסס — פאַר יענעמסוועגן, און דאָך זענען מיר געגאַנגען. אָבער אַלץ הייסט געגאַנגען; נישט געווען פון די קלוינע זאַכן; האָבן מיר דאָך אָבער דעמלט געהאַט אַ גוטן מנהיג, וויי איז דעמלט געווען צו די וואָס האָבן געקוקט הינטערווילעכץ, ס'איז פון זיי אלעמען געוואָרן אַ שטיק זאַלץ.

שפּעטער זענען מיר געגאַנגען פון בבל; אויך געהאַט אַ נישקשה-דיקן מנהיג און שפּעטער האָט זיך ווידער אָנגעהויבן דער גרויסער גלות וואָס האַלט נאָך איצט אָן. דאָ זענען מיר שוין געלאָפּן איבער דער לענג און ברייט פון אייראַפּע. סדום — שפּאַניע; סדום — דייטשלאַנד; סדום — פּוילן; זיי האָבן אלע געהאַט דעמוזעלעבן סוף ווי סדום ועמורה. און איצט — מאָרגאַן איז גערעכט — שטייען מיר פאַר דעם 2-טן עקסאָדוס, יציאת-איראַפּע; דער 2-טער, ווייל איצט, ווי יציאת מצרים, גייען מיר שוין נישט מיט קיין אַנדער ציל ווי קיין ארץ ישראל; און אויך מיט געוואַלט; מיר מוזן ווידער אַ דורך דורכן „רויט'ים“ — אַ ים מיט בלוט — און מכּוּח באַקומען זיי אויך דאָס מאָל; אויב דאָס וועט נישט זיין גענוג, הענגט די אַטאָם-באַמבע אין דער לופטן, וועט אויף סדום קומען אַ פּרוישער „גפרית ומלח“; אָבער דערווייל שרייט נאָך אַלץ דער מאָדערנער פרעה — מר, בעווין — למען השם, מיר זאָלן דאָך בלויבן אין אייראַפּע, מען ברויכט אונז דאָרט האָבן... ממש ווי זאַלץ... אָבער זאַלץ איז נאָר גוט אויפן שפיץ מעסער... יידן זענען דאָך טאַקע דאָס „זאַלץ פון דער ערד“ (משמנה ומסלתה), אָבער זיך פאַרזאַלצן, אפילו זייער „בשר-קוויטש“, ווילן זיי אויך נישט... איז דערפאַר — אזוי ווי בעווין זאָגט: „פּאַוואַלענקע, יידלעך, שטופּט אייך נישט די ערשטע פון דער „קוי“, ווייל מ'וועט דאָס נישט ליידן! איר האָט דאָך שוין געזען וואָס מ'האַט מיט אייך געטון, ווייל איר האָט כּמש פאַרזאַלצט אייראַפּע“... אָבער אַביסעלע זאַלץ — דאָס מוז מען דאָך האָבן ממש מיטן לעבן, מיר קענען אייך דערפאַר

נישט ארויסלאָזן פון אייראָפּע, איינס נאָר, איר מוזט בלייבן עכרים און העלפן בויען דאָרט פתום ורעמסס אסך."

אָבער די שארית־הפּלטה פון אייראָפּע באַראַנקט זיך זער ביי מר. בעווין־פרעה און שרייט בקול אחר: „בנעורינו ובזקנינו נלך" — מיר ווילן נישט מער זיין דאָס „זאלץ פון דער ערד" פאַר אייער קעלבאַס, בכדי עס זאָל אייך בעסער שמעקן!

און וויי וועט זיין די וואָס וועלן נישט דערהערן דעם רוף פון דער צייט, וואָס וועלן נישט דערהערן די וואָרנונגען פון די מלאכים, נישט צו קוקן אויף הינטערוויילעכץ, אויף סדום־אייראָפּע, ווייל אז נישט, וועט פון זיי ווערן א שטיק זאלץ...

און מלאכים האָבן א טבע אז זיי לאָזן נישט מיט זיך טענהן; איינמאָל געוואָרנט, און פטור, ווער עס האַרנט ווערט אנטרונען, ווער נישט... מלאכים, אפילו גוטע, וואָרענען נאָר איינמאָל, נישט מער...

יעקב שמואל טויבש

ערשטער שניי

א גראַנעמאַלטער הימל
און, ווי פאַרשטאַרט, די וועלט;
עס שניידט אין הויט און ביינער,
די לופט — צעקאַכט פון קעלט.

ביי נאַכט האָט שאַרף געצויגן;
דעם אנדערן מאָרגן — זע! —
דורך די פאַרהויכטע שויבן
שיט זיך — דער ערשטער שניי —

שיטערער שניי

א ווינטער־מאָרגן, ביטער קאַלט,
האַלט איינגעקויט די גאַס;
און אין די ליפטן קוילען זיך
נאָר פליאַכעס, איינציקווייז,

מיטהאַלטנדיק מיט יעדן ווינט,
מיט יעדן צוק און דריי — —
עס שפּילן זיך אין כאַפּערלעך
די ווינטן מיט דעם שניי.

שניי ביינאַכט

די קעלטן האָבן אויפּגעהערט,
געפאַלן איז דער פּראָסט;
די מילדע, קלאָרע נאַכט, זי האָט
דעם פּאַנצער נאַכגעלאָזט.

די שטערענדלעך צעבלישטשען זיך
און פלימערן מיט פּרויד;
א שניי — אין בלאָער ווינטערנאַכט —
שיט זיך געדיכטערהייט...

ווינטער ליד

אונטער כמאַרעס, טונקלגראַע,
איז דאָס הימל־צעלט דאָס בלאָע,
ווי מיט שאַטנווענט פאַרשטעלט,
שניידנדיקע ווינטן בלאָזן,
זענען, פּלוצים, אלע שטראָזן,
איז באַדעקט מיט שניי — די וועלט!

מיט די שנייאַלעך, די צאַרטע
באַרען זיך די איינגעשפּאַרטע
ווינטן, אין א שטומער שלאַכט,
בליצט די זון איז, דאַכט זיך, ציטערט
אין א שפּיל דער שניי, פאַרביטערט
אָבער ווערט דער קאַמף ביינאַכט.

איבער טונקלע שליאַכעס טראָגן
זיך די ווינטן; בריוון, יאָגן
מיט געפּילדער, מיט געשריי,
נאָר דער שניי, צעשטויבט, צעפּלאַשעט,
שטאַרקט זיך ווידער און ער פּראַשעט,
שיט און פּראַשעט אלץ אויפּסניי.

ביז די שלאַכט איז ניט פאַראַיבער,
א פּוכאווע דעק בלייבט איבער
און דער ווינט פאַרמאַרעט זיך,
לינט א טעפּיך, ווייס ווי קאַלעך
און — א גוטן שטיק מהלך —
שטאַמפּן קרישנע שניי — די שיד!

צוויי סאנעטן

1

פון פנים ד'פארבן פארלירט שוין דער טאָג,
אין א זאק פאלט אריין זיין ליכטיקער צויבער,
הענגט אויפן הימל מיט שטערן א קויבער,
א בענקשאפט מיין הארץ נעמט ארום מיט א נאָג.

הער איך פון יענער וועלט קומט א געזאנג
און שאַטנס זיך שטופן מיט א געדראנג,
אויסשפרייטן אויף ד'ערד זייער טונקל געוועב;
לאַזט זיך צו מערב א קרעכץ מיט א שוועב.

א פויגל אהיים צו זיין נעסט פליט צוריק,
אריין נעמט די נאכט דעם טאָג אין איר בעט,
זיפצט און שלעפערט אים איין מיט א גלעט,

טרייסט און באַשיט אים מיט שטערן איר גליק,
א ווינטל צוקאָפנס: א חלום פון ליכט
רוימט אים, פון יענער וועלט איין א געדיכט.

2

אויפן הימל די זון געכאַפט האָט דעם בליץ
און אים פאַרברענט מיט זיינע זיגזאַנגן,
מיט רויט און מיט בלאָ מיט געל און מיט גרין,
ארויס אויף דער וועלט שפאַצירט מיט א קראַנגן.

זענען מיט שופן גינגאַלדענע פיש,
געבענטשט און די בייכער, מיט רויגן,
ארויס פונם ים מיט א צאַפל געפלוויגן,
ארויף צו דער קעניגין זון מיט א קוש.

אריין מיט א שפרונג אין איר ראָד, מיט א שפּריץ,
געשפּאַלטן א וואַלקן מיט א גאַלדענעם שפיץ,
געשפרונגען אריין אין דעם רעגן-בויגן.

ברוגז'ע חמאַרעס מיט א טרויעריק געשטאַלט,
אויפגעלעבט האָבן מיט א ליכטיקן שפּאַלט,
מיטן ים זיך צעלאַכט און נחת געזויגן.

32

די לענין געשטאַלט

אין דער יידישער סאָויעטישער ליטעראַטור

קיינמאָל האָט ער טויט-מאָטיוו נישט א קלונג געטון אזוי טראַגיש אין
דער ליטעראַטור ווי אינס טאָג פון איין און צוואַנציגסטן יאַנואַר, 1924. טיף
רינדריק האָט די יידישע ליטעראַטור זיך אָפגערופן אויף לענינס טויט. מיט
פּראָסטע און האַרציקע ווערטער, וואָס רודערן אויף דאָס געמיט, דערציילט
איציק פעפער וועגן דער שוואַרצער ידיעה, אַס האָט זיך געטראָגן פון „מויער
צו מויער, פון לענדער צו לענדער, און ביי וואַכיקע מענטשן געווינטערט
דאָס לייב און געפּראָסטיקט דאָס האַרץ און געלאָשן די אויגן“. גרויס איז
דער ווייטיק ביי די וואַכעדיקע מענטשן. נאָר זייער ווייטיק ווערט גע-
טרייסט מיט דעם, וואָס „לענין איז דאָ מיט אלע און ביי אלע, וואָס לענין
לעבט אין זייער הייסן בלוט“, וואָס עס איז דאָ א גרויס און ריזיק לענין-לאַנג,
עס איז דאָ א פּאַלק, וואָס טראָגט פעסט, „לענינס פּאַן אין האַנט“.
„היינט זענען אונזערע פּאַנען רויטער און הייליקער איז אונזער צאָרן“,
אזוי שרייבט ליפע רעזניק אין זיין ליד איין און צוואַנציגסטער יאַנואַר, 1924,
דעם זעלבן מאָטיוו טרעפן מיר בריוו פונאַנדערגעוויקלט אין די לידער פון
א קושניראָוו, ראָזין, אַלעווסקי און ביי א סך אַנדערע יידישע סאָויעטישע
דיכטער. אין די דאָזיקע לידער ווערט געשילדערט ווי דאָס סאָויעטישע פּאַלק



לענין ביים שרייבטיש געמאַלן פון ל. באַצקי.

האט איבערגעטראגן לענינס טויט, ווי מען טראגט איבער א שווערן נסיון און איז ארויס נאך מער פארהארטעוועט, נאך מער געלייטערט, מיט נאך גרעסערע אחריות פאר יענע גרויסע היסטארישע אויפגאבן, וועלכע עס האט געשטעלט לענין.

ברייטע פרואוון צו שילדערן די לענין-געשטאלט קענען פארציילונג ווערן כמעט אין אלע זשאנערן פון דער יידישער סאָוועטישער ליטעראטור. א באַזונדערער פארדינסט אין פארנאנדערארבעטן די לענין-געשטאלט געהערט דעם העלדיש אומגעקומענעם דיכטער מ. כאַשטשעוואַצקי. מיט גרויס ליבע האָט ער געארבעט איבער דער ריזיקער לענין-גשטאלט. כאַשטשעוואַצקי וואַצקיס פּאָעמע שילדערט ווי „א מענטשלעכער לעבן איז א דורך פון וויגל ביי דער וואַלגא און ביו צו נאַרקי אויף דעם שמאַלן בעט, און ס'וועט זיין ליכטיק בילד שוין בלייבן אומפאַרמעקט, אויף צייטן ווייט, אויף דורות אויף אומצאָליקע.“

אין כאַשטשעוואַצקי פּאָעמע „לענין“, אין וועלכער עס פלעכטן זיך איבער לירישע מיט עפישע עלעמענטן, ווערן געשילדערט די גרויס-מאַמענטן פון לענינס לעבן. הינטער די פּאָעטישע בילדער פון כאַשטשעוואַצקי פּאָעמע שטייען די גרויסע היסטארישע פאַקטן און דאַקומענטן פון לענינס ביאָגראַפיע, וועלכע דער שרייבער האָט טיף שטודירט און זיך פון איר באַזייטערט.

אין דור בערגלסאָנס ראַמאַן 'ביים רניעפער' ווערט לענין דערמאָנט נישט איינמאַל. „וואונדערלעך האָט ער, פיענעק, געזאָגט צו אַלגאַן וועגן לענינען: אין סיביר, בעת ער איז דאָרט געווען פאַרשיקט, האָט ער געלערנט פויערים שפילן אין שאַך, געגעבן אומזיסטע בוכהאַלטעריע-אוראַקן דעם דאָרפישן קרעמער ביי וועמען ער פלעגט קויפן פאַפיר און אין דער זעלבער צייט גע-שריבן די אַנטוויקלונג פון קאַפיטאַליזם אין רוסלאַנד. פשוטקייט און גרויס-קייט! א שטרך פונם פּראָלעטאַרישן זשעני.“

וועגן דער קראַפט און רעוואָלוציאָניזירנדיקער ווירקונג פון לענינס ווערט דערציילט אויך מ. דניאַל אין זיין בוך „יוליוס“. יוליוס ברענגט יאַנקל מאַראַט לענינס מלוכה און רעוואָלוציע. „מיטן באַקומענעם בוך האָט ער נישט געוואָלט זיך שוידן. אויף שטורמישע פאַרזאַמלונגען, אויף שטילע זיצונגען, אומעטום האָט דאָס בוך אים באַגלייט. צווישן טונקעלן און געדיכטן שריפט, צווישן די ענגע שורות האָט יאַנקל אַרײַנגעשריבן נייע, אייגענע, די געלע לעטלעך זענען געווען צעווירעט פון זיין רויטן בליישיפט. אויף די ליידיקע ערטער האָט ער איינגעקריצט זיין באַגייסטערונג פאַר לענינען. גאַנצע קאַ-פיטלעך האָט ער פאַרגעדענקט אויף אויסווייניק, זיך אומגעטראָגן מיט זיי צווישן די קרינסגעפאַנגענע און אלעמען פאַרשרינג: זי איז די לעצטע רע-וואָלוציע, די לעצטע! אַט לייענט.“

לענינס זאַרג און ליבע צו קינדער ווערט רירנדיק שוין איבערגעגעבן

אין עזרא פינינבערגס פּאָעמע „טעלעגראַמעס“.

אין אלטער ייד א סטאַליאַר שרייבט לענינען א בריוו. נאך דעניקונען זענען זיי געבליבן אין צווייען, ער און זיין קינד צאָליק. געבליבן אָן נאַכט-לעגערס און אָן א העמד. עס מאַטערט זיי דער הונגער. נישטאָ קיין דאָך, נישטאָ קיין בעט, נישטאָ קיין שיך. דער אלטער סטאַליאַר בעט לענינען: „לענין, ווי נאָר ס'קומט די בריוו צו הענט צו דינע אָן, פאַרשטיי ווי ס'איז דער בייזער וואונדער גרויס, באַפעל אַהערצו באַלד, מען זאָל אַרײַנגעמען דעם קליינעם צאָליקן אין א קינדערהיים.“

דער אויספאַלקאַם האָט באַקומען א טעלעגראַם: „תיכף אָפּזוכן דעם אלטן סטאַליאַר און נעמען זאָל מען באַלד ביי אים דאָס קינד אין קינדערהיים אַרײַנגעמען געשוונט, כאַטש אלע קינדערהיים פול שוין זענען. אויף טעלעגראַם געווען א חתימה — לענין.“

און ווייטער, איבער די הונגעריקע שטעט הרוב געוואָרענע דורך דעניקין און אנדערע שוואים פון דער ראַטן-מאַכט, פאַלגן אַרום ציניינער מיט אויס-געשטרעקטע הענט: „גיט אונז רעפּטלעך כרויט און ניט א דירה.“ דער אויס-פאַלקאַם באַקומט א טעלעגראַם „אויספאַלקאַם! קינדער פון ציניינער, צעטייל זיי באַלד אין קינדערהיים דיינע, צעטייל זיי באַלד, מען דונערן, מען ברענען! אויף דער טעלעגראַם געווען א חתימה — לענין“

לענינס גרויסע ליבע צו קינדער דערציילט אויך ה' אַרלאַנד אין זיין דערציילונג „א נאַסט“. אין א קליין קרום שטיבעלע האָבן אָן טאַטע מאַמע געלעבט צוויי קינדער יאַהאַן און יאַרקאַ. און איינמאַל קומט צו זיי א מענטש, דער מענטש מיט די האַלב פאַרמאַכטע, דורכדרינגנדיקע אויגן מיט ברויטן, אָפענעם שטערן, האָט מיט א ליבן שמויכל א פרעג געטאָן „קינדערלעך וואו איז טאַטע-מאַמע? דערפילט זיך יאַהאַן עפעס מאַדנע, פּאָטעריש האָט די פראַגע פונם ווינקל זיך דעהערט. האָט דאָס קינד א כליפע געטון, דאָס שווערע לעבן האָט זיך אָנגערופן, דער גרויסער עלנט דאָ אין שטיבעלע, אויף דער מלחמה דער טאַטע? ער וועט צוריקקומען, אין גיכן קומען. גלויבט זיך אזוי אין די וואַרימע ווערטער פונם נאַסט.“

ביינאַכט, ווען די קינדער זענען איינגעשלאָפן, האָט דער גאַסט שטיל פאַרלאָזט דאָס שטיבעלע. ווען מ'האַט אין גיכן יאַהאַן און מאַרקאַ געבראַכט אין קינדערהיים, האָט אויף זיי פון וואַנט גוטמוטיק אַרָפּגעקוקט דאָס באַ-קאַנטע בילד פון זייער נאַסט. דאָס איז געווען לענין.

מיט איר שוועטן — פאַרטראַכט געבוי און סטיל דערמאָנט אַרלאַנדס קלייניקע דאַרשטעלונג אין די שיינע, פאַלקסטימלעכע מענטשלעך וועגן לענינען מיט וועלכע עס איז אזוי רייך דאָס פאַלקס-שאַפן.

דעם לויטמאַטיוו פונם געזאַנג וועגן לענינען אין דער יידישער ליטע-ראַטור אין די פון דער פּאָטערישער מלחמה וואַלט מען געקענט פאַרמיר-לירן מיט די ווערטער פון לייב קוויטקאַס א לענין-לידה. „דער ליכטיקער נומער“

און אייביק פאלק וואָס איז פאר בשעת און איצט נאך 1946 יאָרן, ווייטער
געמרייציקט געוואָרן.

* * *

וואָלט אונטער מיין האַנט געלעגן אַ ראַמאָן אָדער אַ טראַגעדיע פאַר
אויפגעפירט צו ווערן אויף דער בינע, וואָלט עס לייכט געוועזן זיך אַריינצו-
לאָזן אין אַן אַנאַליז אויף אויפצוווייזן דעם סטיל, דעם איינפלוס, די היסטאָריע
רישע אונטערלאַגן און אלץ וואָס באַאיינפלוסט און אינספירירט אַ שרייבער
ביים צוגרייטן און אַנשרייבן זיינעם אַ בוך. אַנדערש איז עס אין דעם פאַל
דאָ דערפאַר וועלן מיר לאָזן רעדן אויסצוגן און דווקא די שוואַכערע פון יעדן
טייל אין „וויילנער געטאָ“: אין ערשטן טייל וואָס איז די פאַרגעשיכטע פון
וויילנער געטאָ ליינען מיר אויף זייט 17 אין קאַפיטל א.ג. „דער ערשטער
ווען ראַט“:

„דעם 4טן יולי איז אַריינגעפאַרן אויפן שול-הויף אַ טאַקסי און צוויי
דייטשן מיט ביקסן אויף די אַקסלען האָבן באַפּוילן אַרויסרופן דעם וויילנער
רב. עס איז צו זיי אַרויסגעקומען דער שטאַט־שמש חיים מאיר גאָרדאָן,
אַ הויכער שיינער ייד מיט אַ ווייסער באָרד. „הו ביסט עס דער וויילנער רב?“
האַט איינער פון די דייטשן אָנגעשטעלט אויף אים די ביקס. גאָרדאָן האָט
געענטפערט, אַז ער איז בלויז אַ שמש; דער ערשטער רב, רובינשטיין, איז
אין אַמעריקע, און דער צווייטער רב, חיים מאיר גאָרדאָנסקי, איז געשטאַרבן.
— אויב אזוי, — האָבן די דייטשן געמאָלדן דעם שמש, — ביסטו דער
רב. ביז מאָרגן דאַרפסטו אויפשטעלן אַ יידן־ראַט.“

„עס איז גערופן געוואָרן אַ פאַרזאַמלונג פון די וויילנער כלל-טוער, אַני-
טערן פאַרויז פון דעם אַלטן און גוט באַקאַנטן דר. גערשוני. גערשוני האָט
דערקלערט, אַז די וועלכע מען וועט אויסקלייבן אין יידן־ראַט, טאָרן זיך נישט
אַפּזאָגן. עס איז געגליבן ווי זיי וואָלטן געגאַנגען אויף קירוש
ה'ש. און ער האָט זיך ביטער צעוויינט. אין יידן־ראַט זענען אויסגעקליבן
געוואָרן 16 פּערזאָן. צווישן זיי: דר. יעקב וויגאַדסקי, הרב שוב, אליעזר
קרוק, אַרוואַקאַט פּנחס קאַן, פּרוי דר. שאַבאַד, סאַול טראַצקי און דער באַני
קיר לאַנגבראַט. פאַרן פאַרויצער איז אויסגעקליבן געוואָרן אינזשינער סאַול
טראַצקי.“

דער יידן־ראַט האָט זיך אַריינגעקליבן אויף סטראַשוו־גאַס 6, אין בנין
פון דער געוועזענער ביבליאָטעק, „מפּיציה־שכּלה“.

דאָס ערשטע וואָס איז אַרויפגעלייגט געוואָרן אויפן יידן־ראַט איז —
צונויפזאַמען דאָס גאַלד און ווערטזאַכן פון דער יידישער באַפעלקערונג.

„ווי נאָר עס זענען אַרײַן אין וויילנע די דייטשן, האָט נאָך געפרוּווט
אַנדרטן זיינע כחות דער אַלטער וויילנער כלל־טוער, דער געוועזענער פאַרויצער
פון דער וויילנער יידישער קהלה דר. יעקב וויגאַדסקי.“

„צו 85 יאָר איז אים באַשערט געווען צו זען דעם האַקענקרייז איכער

זיין היים-שטאָט. ער איז שוין געווען קראַנק, קוים וואָס געגאַנגען, ווען די
נייע מאַכטהאַבער האָבן אָנגעהויבן זייער מאָרד איכער דער יידישער באַפעלי-
קערונג, זענען צענדליקער און הונדערטער מענטשן געלאָפן צו וויגאַדסקין,
ביי דעם האָט מען אַוועקגערויבט אַ זון, ביי יענעם — אַ טאַטן, זאָל ער זיי
אַלעמאַל זיי העלפן, זיי ראַטעווען.“

„דער קראַנקער וויגאַדסקי האָט זיך אויפגעהויבן פון בעט, אָנגעטון זיינע
שוואַרצע קליידער מיט די אַקערשט אָנגענייטע לאַטעס (...אין לאַטעס אויף
דער ברוסט און די צווייטע אויף דער פלייצע — זע „וויילנער געטאָ“ זייט 13
— קאַפיטל „גזירות און לאַטעס“), גענומען אַ שטעקן און איז אַוועק צום
רעפּערענט פאַר יידישע ענינים מורער אַפּצושרייען די גזירות. דער
שטורמיסט ביי דער טיר האָט אים נישט אַריינגעלאָזט. געהייסן וואַרטן אויף
די טרעפּ. אין אַ שעה אַרום איז אַרויסגעקומען מורער.“

„דער זקן איז צוגעגאַנגען נענטער, זיך פאַרגעשטעלט ווער ער איז און
דערציילט דעם נייעם הערשער וועגן די גרויסע עוולות, וואָס ווערן אָפּגע-
טאָן לנבי די יידן. מורער האָט נישט געענטפערט קיין וואַרט. ווען דער זקן
האַט גערעדט האָט ער אַרויפגעצויגן אויף דער האַנט אַ ווייסע הענטשקע און
וויגאַדסקין אַראָפּגעשליידערט פון אַלע טרעפּ.“

„דער זקן האָט זיך קוים אויפגעהויבן, זיך אַרומגעווישט דאָס בלוט און
מיטן ברוק, ווי אַלע יידן, זיך אַוועקגעלאָזט אַהיים. ער איז געגאַנגען דורך
מיצקעוויטש־גאַס, ס'איז געווען דעמאָלט ווען עס איז אַרויס דער געזעץ, אַז
די הויפּט־גאַסן זענען פאַרווערט פאַר יידן. עס איז גלייך אויסגעוואַקסן אַ
כאַפּער אין אים אַ נעם געטאָן.“

„צופעליק האָט עס באַמערקט אַ נישט־יידישער פּראָפּעסאָר, ער האָט
אויסגעקויפט דעם זקן און אים געבראַכט אַהיים.“

פון דעמאָלט אָן איז שוין דער אַלטער כלל־טוער נישט אַרויס פון שטוב
ביז איינמאַל איז געקומען צו זיין שטוב אַ טאַקסי. מען האָט אים אַרויסגע-
שלעפט פון בעט און אַוועקגעפירט אין דער לוקישקער טורמע.

„מיין פּרוי (סוקצעווערס פּרוי — באַמערקונג פון י.ה.ק.) האָט אים
געזען אין טורמע. אַ חודש לאַנג האָט אים שווייגענבערג (געסטאַפּאַ־אַפּיציר
און טרויעריק באַרימטער מאַסן־מערדער — זע קאַפיטל „כאַפּונעס“) געמאַ-
טערט. צו וויגאַדסקין אין קאַמער האָט ער אַריינגעוואַרפן מתיב. די יידן,
אָנגעכאַפטע פון פאַרשיידענע פּראָוואַקאַציעס, האָבן זיך געצויגן צו דעם
זקן און געמאַנט ביי אים אַ טרייסט. וויגאַדסקי האָט געמונטערט די פאַר-
מישפטע. איטלעכן האָט ער געהייסן צערייסן זיין געלט און אַריינזאַרפן אין
אַפּטריט. אויך דאָס נאָלד און צירונג, כדי עס זאָל נישט אַריינפאַלן אין די
מערדערישע הענט. ער האָט גערעדט מען זאָל רואיך אויפגעמען דעם טויט.
אזוי ווי אונזערע זיידעס אויף קירוש־השם.“ (זייטן 17-18-19).

איז נאָך עפעס דאָ געבליבן אַרט פאַר קאַמענטאַרן? איז די דאָזיקע

פשוטע שילדערונג פון א טרויעריקן פאקט אפשר מיט איון איבעריק אדער סענטימענטאל ווארט באפועט געווארן דורכן מחבר? ניין. אבער גראד ביי אזא טרוקענעם איבערגעבן פון פאקטן וואקסט ארויס די אייביקע מארטירער געשטאלט פון דעם 85 יאר אלטן דר. יעקב וויגאדסקי ז"ל.

און ווען מיר זעען ווי א באגאסענער פון זיין איון בלוט קוקלט ער זיך איבער שטיגן און ארויסצוצו שטייט דער דייטשישער שייגעז דער טמאה' דיקער נפש. דער 30 יאריקער מערדער מורער און פון זיין ווייסער הענטשקע טריפט דעם 85 יאריקן מארטירערס בלוט, — ווערט אונזער בלוט פאר צארן און ווייטיק פארגליווערט אין יעדן יידנס אדערן.

און ווי גרויס זיינען די נשמות פון אונזערע זקנים און וועמענס תפיסה קאמער מען ווארפט אריין געהרגטע יידן און ער פארלירט נישט זיין טרייסט ווארט פאר די וואס לעבן נאך ארום אים און הייסט זיי זיין גערייניקט דורך נישט איבערגעבן וויערע ווערט זאכן דעם שונא, נאך צערייסן פארניכטן זאלן זיי דאס פארן דערגרייכן דעם וועג פון קידושהשם.

אט איז וואס דער יידישער קינסטלער דארף דער וועלט אנטקוינגן-טראגן אויף זיין ליוונט און דער יידישער טאטע מוז דאס מוסר זיין זיין קינד, זיין יידישן קינד...

(פארוועזונג אין קומנדיקן נומער.)

אלגא סומך-פיליפס

עימי לעווי

ענגליש-יידישע דיכטערין און נאָוועליסטין 1861-1889

עימי לעווי איז געבוירן געוואָרן אין קלאַפּהאַם, דרום-לאַנדאָן, אין יאָר 1861. זי איז געווען די צווייטע טאָכטער פון לואיס לעווי און זיין פרוי איזאַבעלאַ (לעוויין).

אַנגעהויבן צו דיכטן האָט זי זעה פרי, אַרויסווייזנדיג טאַלענט ווען זי איז אַלט געווען קאַרנע אַכט יאָר. איר שפּעטערשיקייט איז כּסדר געשטיגן איידער זי האָט נאָך דערגרייכט צו די צוואַנציקער יאָרן אירע, און איז באַ-שטאַנען פון אַ ריי לידער, עסייען, טעאַטער־שטיקער און נאָוועלן, וואָס יעדע שפּעטערע שאַפונג איז תּמיד געווען אַ שריט פאַרויס אין קרעפּטיקייט און באַטויטונג לנבי די פּרוערדיקע.

אין יאָר 1878 האָט זיך די פאַמיליע אירע אַריבערגעצויגן קיין ברייטאַן, וואו זי איז געגאַנגען אין דער גימנאַזיע.

אַ נאָר גרויסע דערגרייכונג פאַר אַט דעם יונגען מיידל איז געווען איר

שאַפונג „קסאַנטיפּע“ — אַ פאַרטיידיקונג אויף סאַקראַטוסעס ווייב, וועלכע האָט זיך איינגעקויפּט אזא מיאוסן שם אין דער וועלט. אַט די זאך האָט עימי דערגרייכט בעת זי איז נאָך געווען אַ גימנאַזיסטין.

במשך די צוויי יאָר, וואָס זי האָט שטודירט אין גירטאַן קאַלעדזש, קיימברידזש, האָט זיך זעה פיל אָפּגעגעבן מיט לייענען און שרייבן, און אפילו פאַרנאַכלעסיקט די איר פאַרגעשריבענע סעריע שטודיען. דער ערשטער סעמעסטער איז געווען אונטערן רושם פון אירס אַ נאָוועלע, „קסאַנטיפּע“ און אויך אנדערע שאַפונגען, וועלכע זענען פאַרעפנטלעכט געוואָרן.

אַפּוויענדיק אַ גאַנצע ווינטער אין דרעזדן, האָט זי זיך אומגעקערט קיין לאַנדאָן און זיך פאַרנומען מיט אונטערריכט און שרייבן; האָט פאַרעפנט-לעכט דריי בענד פאַעזיע פון אַנגעזעענעם ליטעראַרישן שאַרם. ווי אַ רויטער פאַדעם ציט זיך דורך זיי עפעס אַ טרויעריקע בענקשאַפט, וואָס שפּיגלט מן־הסתם אַפּ איר לעבנס־געשיכטע.

דעם דיכטער שטענצלס שאַפונגען זענען פאַרגליכן געוואָרן מיט עימים בעסטע פאַעמעס, אַן ספּק צוליב זייער עקסטרעמער סענסיטיווקייט.

איר ערשטע גרויסע דערציילונג „דער ראָמאַן פון אַ געוועלכ“ און די נאָוועלע „מיס מערעדיטה“ האָבן איר געבראַכט דערפאַלג נאָך אַן איבער-ווינטערן אין פלאָרענץ, איטאַליען.

דאָס לעצטע ווערק אירס, „ראובן זאַקס“, איז וואָס אינטערעסירט אונז דאָ אַממערסטן — פאַרעפנטלעכט אין 1888 — און דאָס באַקאַנסטע און צוגעננלעכסטע פון אַלע אירע שאַפונגען הגם אַ יקרה־מציאות היינט צוטאָג. עס איז אַ בילד פונם ענגלישן יידנטום אין איר צייט און נישט קיין גאַנצער קאָמפּלימענט פאַר איר קרייז. ווער עס האָט געפאַרשט דאָס לעבן פון דער „קאָמוניטי“, ווי דאָס לאַנדאָנער יידנטום האָט זיך דעמלט גערופן, דער וועט נישט קענען אַפּלויקענען עימי לעוויס באַשולדיקונגען. מעיראַד וועיל, בעיסוואָטער און קענזינגטאָן פעלס-גאַרדנס, אַלע האָבן זיי געקוקט פון אויבן אַראָפּ איינס אויפן אנדערן.

דער שרייבער פונם אַרטיקל איבער עימי לעווי, אין דער „דזשוואיש ענסיקלאָפּידיאַ“, באַדויערט וואָס איר בילדלעך־דעאַליסטיש בוך דריקט אויס אזא באַגרעניצטן בליק אויף איר פאַלק. מען מוז אָבער צוגעבן, אז אירע פאַרטרעטירונגען פון די פאַמיליען-צוזאַמענקונפטן מיט קאַרטן־שפּילן, די חטאים פון אירע טיפן און אנדערע אַספּעקטן, זענען געווען דורכאויס באַ קאַנטע פאַלן.

אַלס אַן ענגליש־יידישע טאָכטער, פאַרפיינערטע פּערוואָן מיט גרויסער בילדונג, האָט זי זיך אָפּגעגעבן אַ קלאָרן דינ־חשבון וואָס שייך די ערנסטע פעלערן פון דער יידישער פּלוטאַקראַטיע. אַט זענען אייניקע באַראַקטערס־טישע שטעלן פון איר „ראובן זאַקס“:

„אַמת זי איז געווען אַ שיינע; פון אַן אנדער שטאַנדפונקט אָבער האָט

זו, פארהעלטניסמעסיק, נישט געהאט קיין ירושה און דער יידישער יונגערמאן מיט וועמען מען וואלט געקענט חתונההאָבן, ווי אסתר פלעגט אָפּט זיך אויסהריקן, איז געווען נאָך זעלטענער ווי דער קריסטלעכער. נאָר חתונה האָבן מיט אַ גוי האָט אפילו נישט געקאָנט קומען אין אַנבאַטראַכט, ווייל מר. לויניגער, הגם אַליין כמעט אומרעליגיעז, וואָלט זיך אַנטשידן אַנטקייגן געשטעלט אזא מעגלעכקייט; עס וואָלט אים פשוט נישט אָנגעשטאַנען. ער איז איינגעלעך נישט געווען קיין גרויסער מקפיד אויף מנהגים און צערעמאָניעס, בלויז בלויז דער אַלטער סאָלאָמאָן האָט געלעבט איז נויטיק געווען דאָך אָפּצוהיטן עפעס אַ מנהג. אַלץ וואָס האָט זיך געפאָדערט, איז געווען חתונה צו האָבן מיט אַ ייד און צו קומען צו קבורה אויפן בית־עלמין אין ווילעסדען אָדער אין באָלס־פּאַנדה, דאָס איבריקע האָט שוין נישט אויסגע־מאַכט. אַ הויז איר פעטערס מיינונגען זענען אסתרס שאַנסן סאי ווי געווען גאַנץ קליינע צו הייראַטן מיט אַ נישט־ייד.

פאַרשטייט זיך, אז די לויניגערס האָבן געהאַט זייערע גויאישע באַקאַנט־שאַפטן, בעיקר צווישן די אויפגעקומענע עשירים, די וואָס האָבן זיך כמו געהאַלטן מיט דער מאָדע, צו וועמען זיי פלעגן קומען אויף בעלער און שמחות קיין סאַאוטה קענוינגטאָן און בעיסוואָטער. זייערע געשעפטלעכע אָנגע־לעגנהייטן אָבער און הויפט אינטערעסן זענען געווען אינערהאַלב דעם שבט. אַלס יידישע יידן האָבן סאָלאָמאָן זאַקס און זיין פרוי זיך געהאַלטן אָבער די יונגערע מיטגלידער פון דער משפּחה האָבן זיך שוין נישט געהאַלטן אין דער סאַדזעווקע פונם שבט, נאָר האָבן געזוכט צו שווימען אין די טיפּערע וואַסערן פון דער ענגלישער געזעלשאַפט, נישט אין נאַנצן אָן דער הסכמה פון זייערע עלטערן.

דעם 10טן סעפטעמבער 1889 איז עימי לעווי געשטאַרבן, נאָך דעם ווי זי האָט זיך אַ מעשה אָנגעטון אין ענדסלינגאַרדנס, קענוינגטאָן, ביי אירע עלטערן אין דער היים.

גרויסע עצבות, און אַ טויב־קייט, וואָס האָט איר געדראָגט, האָט דערפירט דערצו זי זאָל נישט קענען געניסן די פרייד פון לעבן, און האָבן גורם געווען אַט דעם טראַגישן סוף פון יונגען לעבן, וואָס האָט זיך אזוי אויסגעצייכנט.

„שווער צו זיין א ייד“ פון שלום עליכם

(אויפגעפירט אין „נייעם יידישן טעאַטער“ אין אדלער סטריט)

די צוויי יידישע טעאַטערס, אין גרענד־פּאַליי אָנגעפירט פון מאַרק מאַר קאָו, און אין אַדלער סטריט אונטער דער לייטונג פון א. מייזלס, געהערן צו די ליכטי־פונקען אין אונזער פאַרנעפּלטן יידישן לעבן דאָ אין לאַנדאָן. נישט געקוקט אויף וואָסער פּלאַכן קינסטלערישן און קולטורעלן מצב זיי זאָלן נישט שטיין, באַווייזן זיי דאָך אַלץ, אז די „פאַרענערס“ (פרעמדע) פון מזרח־

איראַפּע, פון יידיש־לאַנד, זיינען נישט אהערגעקומען מיט ליידיקע הענט, עמיגראַנטן פון אַנדערע פעלקער, רייכערע פון אונז, מיט שטאַרקע מלוכות אונטער זיך, מיט קולטור־און קונסט־בודזשעטן, זיינען ווייטער ווי צו אייגענע רעספּאַראַנען, „באַרס“ און נאַכט־קלובן נישט דערנאַנגען.

און אויב די ביידע יידישע טעאַטערס זיינען ביידע נישט מער ווי אָפּע־רעטן־האַפטע פּאַלקס טעאַטערס, ד.ה. זיי זיינען ביידע בלויז צוגעשניטן פאַר די באַדערפענישן און השגות פון עמך איז עס ווידער נאָר אַ צווייטער באַ־ווויז און אַן איבערצייגן זיך: אז נאָר די יידישע מאַסע, דער האַרעפּאַשינער, עמך־מענטש, האָט מער הויש און צוגעבונדנקייט צו די אוצרות פון זיין פּאַלק, ווי דער אַזוינערופענער אינטעלענענט, כביכול, דער האַרעפּאַשיניק האָט זיך זיינע גראַבע השגות און ער האַלט זיי טייער, פאַר זיין אַבערגלויבן אפילו איז גרייט זיך מוסר נפש צו זיין! — ער האָט זיך זיינע פּראַסעטע הנאות און ער לאָזט זיך קאַסטן פאַר זיי; ער איז ער, ער אי „עמך“ — ער איז דאָס פּאַלק! בשעת דער „אינטעלענענט“, מיטטיינסגעזאָגט, מיט זיינע געהויבענע השגות און קרענקלעכע הנאות, יאָגנדיק זיך נאָכן אַראַפּגעפאַלענעם בייזן פון אַ פרעמדן טיש, פאַרלירט ער זיין אייגענעם איד... און זיי די פאַרבליבענע מרהיט־הורה־ניקעס ווילן נאָך אַנדערע איינרעדן, אז זייער פאַרביטערטקייט שטאַמט פון פעסעמיוס!

פון צייט צו צייט אָבער שפּילן דאָך אונזערע טעאַטערס אַן ערנסט שטיק, אויב זיי טון עס נישט, דערפאַר ווייל ס'ווערט געפאָדערט פון זיי, — ווייל עס איז פשוט נישטאָ ווער! — דער טעאַטער־נייער, דער שטענדיקער עולם, באַגונגט זיך מיט די לייכטע האַפּקעס, און די „אינטעלענענץ“ — ברויך שוין קיין האַפּקעס אויך נישט! — טון זיי עס פאַר זיך אַליין, ווייל זיי זיינען יידישע קינסטלער, ווייל זיי ווילן זיך דערפּילן אין אַ גייסטיקער שעפּערישער אַטמאָספּערע, ווייל זיי זיינען עס שולדיק ווי אַ חוב זייער הייליקער עבודה — זיי זיינען יידישע אַקטיאָרן!

איז געווען לעצטנס טאַקע — אזא מין יום־טוב דאָ פאַר מיר אין יידישן פּאַלקס־טעאַטער אין אַדלער סטריט, ביים אויפפירן „שווער צו זיין א ייד“ פון שלום עליכם, איך באַטאָן פאַר מיר, ווייל איך האָב קיינעם פון די יידישע שרייבער נישט געזען אין טעאַטער בשעת דער פאַרשטעלונג. אָבער הערט דען אויף צו זיין יום־טוב פאַר אַ פרומען ייד, ווען ער גייט ארויס פון זיין יום־טוב־דיקער שטוב אין דער ווייטשעפלער גאַס און די געוועלבער זיינען וואַכעדיק אָפּן?

און ווי רירנדיק איז געווען צו זען די הייליקע אין ערנסטע שטימונג ביי יעדן איינעם פון די אַקטיאָרן, זייער דרד־אַרץ און ליבשאַפט ביים אויס־פירן די קליינסטע ראַלע, ממש געשפּילט זיך מיט יעדער שפּילנדער האַלע! פאַרוואָס אַ יידישע צייטונג געפינט נישט דאָס שטיקעלע פּלאַץ פאַר אַ רעצענזיע פון אזא מין אויפפירונג, איז טאַקע אַ ביסל קשה; נישט שווינזשע

האלט זי טאקע מיט דעם מחבר פון יענעם ארטיקל „דער נסיון פון געוויסן“, אז אונזער גאנצע יידיש-קולטור איז טאקע שוין קיין איין שניפֿטאָבאָק נישט מער ווערט...?

באמת א שאָד, וואָס דער חשובער שרייבער פון דעם דערמאָנטן ארטיקל איז ביי דער שלום-עליכם אויפֿפירונג — ווען אפילו אייליק אינסענערט פון א. מייזעלס — נישט געווען — — —

דער שרייבער וואָלט משיג געווען, פארוואָס אונזער מאָדערנע יידישע קולטור און אירע שאַפונגען וועלן קיינמאָל נישט אונטערגיין! ער וואָלט פאָר-שטאנען, אז עכטע און גרויסע יידישע שאַפונג איז נישט אויסגעלערנטער אייראָפּעאישער דרייגאַרנדיקער רעאליזם אין וועלכן מ'לויגט אַרײַן אַ חוּקל איבער יודן און יידישקייט. מאָדערנע יידישע שאַפונג; יידיש-אייראָפּעאישן שאַפן איז קענען אַרײַנלײַגן אין אַ קלײַנעם קאַמישי עפעקט. — זאָל ער זײַן אפילו אַ מאָלערישער! — אויבוקע יידישע עפיק, יידישעלעכע רעאליטעט; יידיש צאָפּלדיק לעבן יידישע קאָמפּלעקס לײַגט אינעווייניק, ווי אין אַ שאָל פון אַ נוס, יאָרעדדיק קאָמפּאַקט און זאָפּטיק האָפּערדיק!

א.נ.ש.

אליהו פאלושאק

צו דער אויפֿפירונג פון „למך“ אין גרענד פאליי

עס איז באמת נויטווענדיק, אז פון צייט צו צייט זאָלן ווערן פאָר-אַנשטאַלטעט ליטעראַריש-קינסטלערישע אָוונטן, וואָס זאָלן אַרומנעמען און פאַראַינטערעסירן ווייטערע קרייזן פונם יידיש-רעדנדיקן פובליקום און ליב-האַבער פון יידישע ליטעראַטור און קונסט. עס איז נויטיק און עס איז צייט, אז די שאַפונגען פון אונזערע דיכטער און דערציילער דאָ אין לאַנד זאָלן קומען צום אויסדרוק נישט נאָר אין קלײַנעם צירקעל בײַ אַ גלעזעל טײַ אָדער אינם לײַען-זאַל, נאָר אויך אויפֿן ברייטן פאָרום פון אַ טעאַטער פאַר אַ גרויסן עולם. דאָריבער איז צו באַגריסן די אונטערנעמונג פון דעם למך-אָוונט, פאַראַנשטאַלטעט פונם בן-יא, סאַכאַטשעווסקיר-קאָמיטעט אינם „גרענד-פּאַליי“, דעם 20-טן דעצעמבער 1945.

כאָטש עס איז געוון אַ פשוטער דאָנערשטיק און דערצו נאָך אַ פאָר טעג פאַר קריסטמאַס, איז דער טעאַטער-זאַל געווען זייער שטאַרק באַזעצט. שטאַרק פאַרטרעטן איז געווען די יידישע אינטעלעגענץ פון אלע טיילן פון לאַנדאָן.

נאָך אַ וואַרימער באַגריסונג-רעדע פונם פאָרזיצער פונם קאָמיטעט: רעדאַקטאָר פון דער „צײַט“ העררי מײַער, וואו ער גיט אַ קורצע באַראַקטע-רויזונג פון „למך“, דעקלאַמירט ל. בעלמין צוויי פאַרשיידענע קאָפּילעך פון „למך“. יהודה עבי גאַלדשטיין האָט מיט פיל געפיל געוונגען „למך“ תפילות“. די אפּלאָדיסמענטן פונם פובליקום האָבן זיי פאַררינט.

אמתע לעבעדיקייט האָט אָנגעהויבן צו הערשן אין טעאַטער, ווען ס'האַט זיך אויפֿגעהויבן דער פאַרהאַנג פאַר „למך“, אַ שפּיל אין צוויי אַקטן פון בן-יא. סאַכאַטשעווסקי. עס קומט דעם דיכטער באַשטימט אַ יישר כח, וואָס ער האָט זיך געגעבן די מי אַ טײַל פון „למך“ צו דראַמאַטיזירן, אָדער בעסער געזאָגט צו סצעניזירן. די בינע איז געוואָרן אויס בינע — זי איז געוואָרן אַ שטיק יידיש-לאַנדאָן אין ווייטשעפּל. דער הויפּט-העלד איז ער למך; אַ ווייטשעפּעלער פאַרשוין, אַן אידעאָליסט, אַ גאַנצער פּוּבליציסטער ייד און אַ גאַנצער מענטש“. ווי דער דיכטער דריקט זיך אויס איבער אים אין דער הקדמה. ער איז אומעטום דאָ, וואו ס'איז דאָ יידיש לעבן, יידישער צער און יידישער ווייטיק. אומעטום וויל ער העלפן, אומעטום וויל ער אויפֿבויען אָדער צושטערן, כדי ניי און ערלעך, אויפֿצובויען. יא, אומעטום איז ער גרייט צו העלפן, אָבער נישט אינדערהיים. אינדערהיים הערשט דעם און נויט. דאָס ווייב האָט נישט וואָס צו שטעלן אויפֿן טיש, זי האָט אויך נישט קיין לײַטיש מלבוש און אַ בוגרות איז דאָ חתונה צו מאַכן, אָבער... דאָס זענען קלײַניקייטן פאַר למך. למך, דער אידעאָליסט, דער פאַנטאַזיאָר, דער בעל חלומות זעט נאָר דאָס גרויסע, דאָס געמײַנזאַמע, דעם כלל. און עס איז נאַטירלעך, אז דאָרט, וואו ס'איז דאָ אַ מין דאָן-קײַכאַט, איז אויך דאָ אַ סאַנכאַ פאַנשאַ, דער טרוקענער פשוטער רעאָליסט, און דאָס איז אין דעם דאָזיקן שפּיל: למך'ס ווייב ציפע, וואָס זעט אַלץ אַרום איר רעאַל און וואָכעדיק, ציפע איז פרוי און מוטער, איר רעאַליזם איז באַרעכטיקט. פון למך'ס חלומות קען זי אַ פאַמיליען-לעבן נישט אויפֿבויען און נישט דערהאַלטן. עס קומט צו קריגערייען, צו מחלוקות. דאָס גאַנצע פאַמיליען-לעבן האָט צו לײַדן פון למך'ס וועלט-פּרעמדקייט, פון זײַן מסירת נפש פאַרן כלל.

און איז למך, הויפּט-העלד, איז ציפע די הויפּט-העלדין, איז זייער טאַכ-טער עני, דער סעקרעטאַר, די קאַנפּערענץ-דעלעגירטע און בריקפּוק — זיי זענען נאָר סטאַטיסטן, און סטאַטיסטן זענען אויך דאָס גאַנצע פובליקום אינם זאַל. דאָס שפּיל „למך“ ווירקט לעבעדיק און דאָס פובליקום האָט זיך געפילט, זיינענדיק אַ שטיק פונם שפּיל, וואָס גייט פאַר אויף דער בינע.

יידל גאַלדבערג, דער באַקאַנטער אַקטיאָר האָט געשפּילט די הויפּט-ראָלע און מען מוז זאָגן, אז ער איז געווען דער נאַטירלעכסטער למך. סיי אין דיאַלאָג, און סיי אין באַוועגונגען — אומעטום האָט ער ערלעך אויסגעדריקט גייסט און טעמפּעראַמענט פון למך, דעם „פּוּבליציסטן ייד און גאַנצן מענטש“. און ער איז געוואָרן פּרעכטיק סעקאַנדירט פון שרה פּרידלענדער, גאַרנישט אַ פּראָפּעסיאָנעלע שווישפּילערין, נאָר אַ פשוטע אַמאַטאָרקע. זי האָט געטריי געשפּילט די באַקאַנטע יידישע מאַמע מיט אירע טאַגֿטעלעכע דאַגות און קאַפּצוברעכענישן. אַ נחת רוח איז אויך געווען איר שטימלעך ריינע אויס-שפּראַך. ס'איז אַ פאַרגעניגן צו הערן אויף דער בינע אַ שיינעם קלאַנג פון אונזער יידיש-לשון, עני, למך'ס און ציפעס טאַכטער (געשפּילט פון פרוי

דרוי נפטרים
דער טשיף ראביי ד"ר יוסף הערץ ע"ה

אונזער איינער האָט נישט דעם געהעריקן צוגאנג צו א זעלכע מיני פערזענלעכקייטן ווי טשיף-ראביי. פאר אונז מישט זיך דער באגריף צופיל מיט „קאזשאנער-ראבינערס“, וואָס זייער נאנצער אויטאָריטעט האָט נאָר גע- גאַלטן לגבי הויז, אָבער נישט דער מרא דאתרא. אָבער דר. הערץ, ווי עס שיינט איז דאָך געווען די פילזייטיקע פערזענלעכקייט, וועלכער האָט באַשיינט דאָ דאָס ענגלישע יידנטום מיט זיין יידישער אויטאָריטעט און מענטשלעכן כאַראַקטער. אויך צו יידיש, וואָס ער האָט גוט געקענט, האָט ער אַרויסגע- וויזן גרויס פאַרשטענדניש. בלויז נאָר צו דערמאָנען, אז ער איז גרייט גע- ווען צו באַטייליקן זיך אין די קאַסטן פאַר דער יידיש-קאָטערע אויפן לאַג- דאָנער אוניווערזיטעט אַלס פערמאַנענטע, מיט פּראָפּעסאָר שלמה בירנבוים און יוסף לעפּטאַוויטש, ערב דער איצטיקער מלחמה, וועלכע איז געפלאַנט געוואָרן פון איקוה, בשעתו. כאַראַקטעריסטיש איז אויך געווען זיין וואַרעמע באַציאונג צו פּראָפּעסאָר שלמה מיכאַעלס און איציק פעפער בנוגע די פאַר- ברודערונג מיטן סאָוועטישן יידנטום.

עס איז אַ גרויסער פאַרלוסט פאַרן ענגלישן יידנטום! ווייל דער מזרח- אייראָפּע, וואו אַזעלכע פערזענלעכקייטן, וועלכע זיינען ראוי געוואָרן צו פאַר- נעמען אַזאַ בכבודיקן פּלאַץ אין יידנטום זיינען געבוירן געוואָרן, איז ליידער מער נישטאָ.

דער פאַרלוסט איז באַזונדערס גרויס, וואָס דר. הערץ איז גראָד אַוועק געגאַנגען פונקט אין דעם מאָמענט, ווען ער האָט זיך געגרייט צו דערשיינען פאַר דער ענגליש-אַמעריקאַנער ארץ ישראל קאָמיסיע; ווייל לגבי הויז איז ער דאָך באמת געווען די יידיש-ענגלישע רעפּרעזענטאַנט, זיינעדיק אַ גייסטיק יידישע פערזענלעכקייט און אַן ענערגיש מענטשלעכער כאַראַקטער. עס מאַכט דאָך נישט קיין זער טיפן איינדרוק, ווען דער פאַרשטענדיק פון רעלי- גיעזן יידנטום אין ענגלאַנד, אפילו לגבי הויז, איז אַ יונגער מענטש, וואָס פעלט אים אי דער הדרת-פנים און גייסטיקער כוח פונם היימישן תלמיד-חכם און מראד-אתרא, וואָס האָט נאָך סוף כל סוף די רעמבראַנדישע פאַטריכאַלע ווירקונג אפילו אויפן קריסטלעכן וועסט-אייראָפּעער און אי דעם רעפּרעזענ- טאַבלען און דעם גייסטלעכן איינדרוק פון אַ דר. הערץ ע"ה.

אַן אויספירלעך אַרטיקל איבער דר. הערץ, אין קומענדיקן העפטל פונם באַקאַנטן זשורנאַליסט שלמה גאַלדענבערג.



דער אַקטיאָר יודל גאַלדבערג אַלס „לכך“ געצייכנט פון מאָריס סאַכאַטשעווסקי

פייגעלע פויערשטיין), איז דאָך בלעקער אַלס סעקרעטאַר אויף דער קאַנפּע- רענץ, די קאַנפּערענץ-דעליגירטע און נעט רובין אַלס בר-קיפּוק — זיי אַלע צוזאַמען מיט די הויפטשפּילער האָבן געווירקט ווי אַ גאַנצקייט.

עס לוינט זיך צו באַמערקן, אז נעט רובין אַלס בר-קיפּוק איז אויסערלעך געווען אַ ביסל צו מאַדערן, אַ רוימישע טאַנע אַדער אַ געשטרייפּטע פּלאַכטע פונם האַלז ביז צו זיינע קנעכל וואָלט באַשטימט געווירקט נאַטירלעכער און מאַלערישער, אפּשר אַן אַנדערש מאַל....

דער עולם האָט נישט געקאַרגט מיט אַפּלאָדיסמענטן, ס'איז געווען

אַ שטיקל יום-טוב אין דערוואָכן.

הרב והדרשן ר' משה שמואל ראבינאוויטש ע"ה

דער באוואוסטער ווייטיטעפּלער מגיד הרב ראבינאוויטש, פון וויינקארט
שול, איז געווען א ים ידועה ביי אונז דא אין יידישן מבוי. איבער 44 יאר
האט ער געסטרט מיט שיינע משלים און מעשות מיט דעם באקאנטן מגיד
ניגון פון אונזערע היימישע שטעטלדיקע מגידים. ער האט זיך אויך שטארק
אינטערעסירט מיט יידישער קולטור און אפט זיך באטייליקט אין ווייטיטעפּ
לער עונג שבתים. מיט דעם פון דרשנים גייט מיטאזעק א שטיק יידישע
טראדיציע פונם היימישן שטעטל — חבל על ראבדין!

רעוו. חזן ת. מיינעראוויטש ע"ה

מיטן טייט פון דעם זער באליבטן און חשובן חזן פון דער גרויסער
דיוקס-פלייס-סינאגאגע רעוו. ת. מיינעראוויטש האט ווייטיטעפּל פארלוירן
איינעם פון זיינע שענסטע פערזענלעכקייטן. ער איז געווען א גייסטרייכער
ייד און א גרויסער עסקן בצרכי-ציבור און זיך שטארק אינטערעסירט מיט
יידישער קולטור. מיינעראוויטש ע"ה, וועלכער איז געווען א מאדערנער חזן
און א פאכמאן אין יידישער און בעיקר אין ליטורגישער מוזיק און האט אויך
אליין געשריבן קאמפאזיציעס. פלעגט זיך אפט באטייליקן אין אונזערע יידיש-
ליטערארישע שבת-נאכמיטאגס מיט וויכטיקע מוזיקרעפערעאטן און אויך אפט
מחנה געווען דעם עולם מיט זיין איידעלן קול נגינה. כבוד זיין אנדענקען.
ש.

מיטטיילונגען איבער די קומענדיקע שבת-נאכמיטאגס
אין קינגס האל, 83. קאמערשל רויד, א. 1. — 8 א זיינער בייטאג

- שבת, דעם 2טן פעברואר, וועט דער אקטיאָר יודל נאָלדבערג נעבן א
וואַרט-קאָנצערט.
- שבת, דעם 9טן, וועט דר. טענענחויז האלטן א רעפּעראַט איבער מענ-
דעלסאָן בערטאָלד.
- שבת, דעם 16טן, וועט פּוילא לעסמאן האלטן א רעפּעראַט איבער דער
ייִדן-פּראָגע
- שבת, דעם 22טן, וועט מ. מינדל האלטן א רעפּעראַט איבער מענדעלעס
טאַקסע.

א. נ. שטענצל

פּערלאַג און דרוקעריי י. נאַראָדיצקי און זין, 129 קאָוועל סטריט, א. 1.

פרייז 1/-

לשון און לעבן

חודש-זשורנאל פאר ליטעראטור, טעאטער, קונסט און קולטור.

זעקסטער יאָרגאַנג. לאַנדאַן, אַפריל 1946. נומער 3 (העפטל 75)

רעדאַקטירט פון א. נ. שטענצל

א י נ ה א ל ט :

- 1 לשון און לעבן **
- 3 דער גערטנער היט (פּאָעמע) ה. לייבוויק
- 5 ערב פּרילינג (לידער) יעקב שמואל טויבש
- 6 פּרילינג-ליד (ליד) דוד זיידנפעלד.
- 7 דו (געדיכט) אברהם פנחס ציקערט
- 8 איך בין דער שפיגל (דערציילונג) משה עובד
- 12 ספר טוביה (המשך)
- 19 חד גדיא (באַלאַדע און צייטלידער) א. נ. שטענצל
- 25 מאַמע (דערציילונג) אברהם פנחס ציקערט
- 31 א בריף פון א. פ. ציקערט
- אין דיוואַעליס שאַטן (א בילד פון נאָרד-לאַנדאַן)
- 33 אַ לגא סומך פּיליפּס
- 37 אינסטינקט און היימישקייט (עסיי) נחום שטענצל
- אין די דייטשע קאַנצענטראַציע לאַגערן (א קולטור-איבערבליק)
- 39 ש. י. דאַרפּאָן.
- האַפּנונג און שרעק (פּרץ דער קעמפּער) צו דער 31-טער יאַרצייט פון
- 42 י. ל. פּרץ אליהו פּאַלושאַק
- 46 א בילאַנס פון יידישן פּאַלקס-מצב ג. צ.
- א שפּאַציר איבער יידישע קונסט אויסשטעלונגען און יידישע טעאַטערס:
- 48 (עסיי און איבערבליק) א. נ. ש.
- פון יידישן פּאַלקס-מויל
- 59 ש ל מ ה ג א ל ד נ ב ע ר ג
- יידישע קולטור ידיעות מאַרבע כּנפות האַרץ
- 62
- אונזערע קולטור ידיעות דאָ
- 63
- יידיש-ליטעראַרישע שבת-נאַכמיטאָגס
- 64

פרייז 1 שילינג

אבאנאמענט פאר א יאר — 1 גינע

אדרעס פון רעדאַקציע

Printed and Published in England by the Narod Press, 129-131 Cavell St., London, E.1